

СЛУЖБЕН ВЕСНИК НА РЕПУБЛИКА МАКЕДОНИЈА

Број 98

Год. LXVI

Среда, 21 јули 2010

Цена на овој број е 150 денари

www.slvesnik.com.mk

contact@slvesnik.com.mk



СОДРЖИНА

	Стр.		Стр.
1839. Одлука за престанок и за давање на трајно користење на движни ствари на Министерството за образование и наука.....	2	1846. Одлука на Уставниот суд на Република Македонија, У.бр. 246/2009 од 14 јули 2010 година.....	17
1840. Правилник за формата и содржината на периодичните финансиски извештаи на општините.....	3	1847. Одлука на Уставниот суд на Република Македонија, У.бр. 255/2009 од 7 јули 2010 година.....	20
1841. Дозвола за вршење на финансиски лизинг.....	11	1848. Одлука на Уставниот суд на Република Македонија, У.бр. 284/2009 и У.бр. 70/2010 од 14 јули 2010 година..	22
1842. Правилник за содржината на податоците на амбалажата на козметичките производи и начинот на означувањето на козметичките производи*.....	11	1849. Одлука за утврдување на содржината на лиценцата за вршење на енергетска дејност производство на електрична енергија од обновливи извори на енергија на Друштво за транспорт, промет и услуги ГЕО-ЛИНК ГРОУП ДООЕЛ Скопје.....	25
1843. Правилник за дополнување на Правилникот за степенот на уредувањето на градежното земјиште со објекти на комуналната инфраструктура и начинот на утврдување на висината на трошоците за уредувањето во зависност од степенот на уреденост.....	13	1850. Одлука за утврдување на содржината на лиценцата за вршење на енергетска дејност производство на електрична енергија од обновливи извори на енергија на Друштвото за внатрешна и надворешна трговија ПЕТРО М ДОО Илинден.....	29
1844. Одлука на Уставниот суд на Република Македонија, У.бр. 230/2009 од 14 јули 2010 година.....	13		
1845. Одлука на Уставниот суд на Република Македонија, У.бр. 251/2009 од 14 јули 2010 година.....	15		

	Стр.		Стр.
1851. Одлука за издавање на лиценца за вршење на енергетска дејност производство на електрична енергија од обновливи извори на енергија.....	33	1853. Одлука за утврдување на продажна цена на природен гас за тарифни потрошувачи приклучени на системот за Дистрибуција на природен гас во Технолошко-Индустриска Развојна Зона - Скопје во третиот квартал од 2010 година.....	34
1852. Одлука за изменување и дополнување на Одлуката за утврдување на содржината на лиценцата за вршење на енергетска дејност производство на електрична енергија на Друштвото за производство, трговија и услуги Мали Хидро Електрани ЛЕТНИЧКИ ИЗВОРИ ДОО Скопје.....	33	1854. Правилник за максимално дозволени количини на радионуклиди во металите, градежните материјали, вештачките ѓубрива, пепел од термоелектраните и отпадниот материјал од рудници и топилници.....	34
		Огласен дел	1-28

ВЛАДА НА РЕПУБЛИКА МАКЕДОНИЈА

1839.

Врз основа на член 54, став 2 од Законот за користење и располагање со стварите на државните органи („Службен весник на Република Македонија“ бр. 8/2005 и 150/2007), Владата на Република Македонија, на седницата одржана на 22.06.2010 година, донесе

ОДЛУКА ЗА ПРЕСТАНОК И ЗА ДАВАЊЕ НА ТРАЈНО КОРИСТЕЊЕ НА ДВИЖНИ СТВАРИ НА МИНИСТЕРСТВОТО ЗА ОБРАЗОВАНИЕ И НАУКА

Член 1

Со оваа одлука на досегашниот корисник Министерството за финансии му престанува користењето на движните ствари – осум учебници на македонски јазик од реномирани странски автори од областа на економијата, во вкупна количина од 6.800 примероци, и тоа:

РБ	Наслов на учебникот и автор	Назив на странската издавачка куќа	ISBN	Број на страници	Количина (примероци)
1	„Fundamentals of Risk and Insurance“, 10/e („Основи на ризик и осигурување“), од авторите Emmet J. Vaughan and Therese M. Vaughan (Емет Џ. Воган и Тереза М. Воган)	John Wiley & sons, Inc.	978-608-4563-25-9	760	850
2	„Consumer Behaviour“, 10/e („Однесување на потрошувачите“), од авторите Roger D. Blackwell, Paul W. Miniard, James F. Engel (Роџер Д. Блеквел, Пол В. Минијард и Џејмс Ф. Енгел)	Thomson Corporation	978-608-210-070-8	834	850
3	„Modern Industrial Organization“, 4/e („Модерна индустриска организација“), од авторите Dennis W. Carlton, Jeffrey M. Perloff (Денис В. Карлтон и Џефри М. Перлоф)	Pearson Education, Inc.	978-608-210-071-5	824	850
4	“Intermediate Microeconomics: A Modern Approach“, 7/e (“Микроекономија, средно ниво - современ пристап”), од авторот Hal Varian (Хал Р. Верман)	W.W. Norton & Company, Inc.	978-608-210-078-4	790	850
5	“Fundamental Methods of Mathematical Economics“, 4/e (“Основни методи во економска математика”), од авторите Alpha C. Chiang, Kevin Wainwright (Алфа Џ. Чанг и Кевин Вејнрајт)	McGraw-Hill Companies, Inc.	978-608-210-084-5	690	850
6	“Statistics for business and economics“, 6/e (“Статистика за бизнис и економија”), од авторите Paul Newbold, William L. Carlson, Betty M. Thorne (Пол Њуболд, Вилијам Л. Карлсон и Бети М. Торн)	Pearson Education, Inc.	978-9989-183-99-7	1112	850

7	"Introduction to financial accounting", 9/e ("Вовед во финансиско сметководство"), од авторите Horngren Charles T., Sundem Gary L., Elliott John A., Philbrick Donna (Чарлс Т.Хорнгрен, Гери Л.Сандем, Џон А.Елиот и Дона Р.Филбрик)	Pearson Education, Inc.	978-608-223-002-3	680	850
8	"Investments", 8/e ("Инвестиции"), од авторите Zvi Bodie, Alex Kane, Alan J. Marcus (Зви Боди, Алекс Кејн и Алан Џ.Маркус)	McGraw-Hill Companies, Inc.	978-608-210-085-2	1100	850

Член 2

Движните ствари од член 1 на оваа одлука се даваат на трајно користење на Министерството за образование и наука без надомест.

Член 3

Министерот за финансии склучува договор со министерот за образование и наука за правата и обврските за движните ствари од член 1 на оваа одлука.

Член 4

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 51-3230/1
22 јуни 2010 година
Скопје

Заменик на претседателот
на Владата на Република
Македонија,
д-р **Васко Наумовски**, с.р.

МИНИСТЕРСТВО ЗА ФИНАНСИИ

1840.

Врз основа на член 32 став 3 од Законот за финансирање на единиците на локалната самоуправа („Службен весник на Република Македонија“ бр. 61/2004, 96/04, 67/07 и 156/09) и член 26 став (2) и (3) од Законот за јавен долг („Службен весник на Република Македонија“ бр. 62/05 и 88/08), министерот за финансии донесе

П РА В И Л Н И К ЗА ФОРМАТА И СОДРЖИНАТА НА ПЕРИОДИЧНИТЕ ФИНАНСИСКИ ИЗВЕШТАИ НА ОПШТИНИТЕ

Член 1

Со овој правилник се пропишува формата и содржината на периодичните финансиски извештаи на општините.

Член 2

Периодични финансиски извештаи се:

- месечен извештај на општинскиот буџетски корисник за извештајниот период (кумулативно) до месецот за кој се поднесува извештајот;
- месечен извештај за достасани ненамирани обврски на општинскиот буџетски корисник;
- квартален извештај за извршувањето на буџетот на општината (кумулативно) до кварталот за кој се поднесува извештајот;
- квартален извештај за достасани ненамирани обврски на општината (кумулативно) до кварталот за кој се однесува извештајот и
- квартален извештај за задолжување на општината.

Член 3

Формата и содржината на месечните финансиски извештаи од член 2, алинеја 1 и 2 од овој правилник се дадени на обрасците М1 и М2 кои се наведени во Прилог, кој е составен дел на овој правилник.

Во М1 образецот се внесуваат податоците за извршувањето на приходите и расходите на општинскиот буџетски корисник по сметки и збирно.

Во М2 образецот се внесуваат податоците за сите ненамирани обврски, како и за ненамираните обврски по видови и по ставки, со состојба на последниот ден од месецот за кој се поднесува извештајот.

Податоците во месечните извештаи се подготвуваат согласно со сметководствената евиденција на општинскиот буџетски корисник.

Член 4

Формата и содржината на кварталните финансиски извештаи од член 2 алинеја 3, 4 и 5 од овој правилник се дадени на обрасците К1, К2 и К3 кои се наведени во Прилог, кој е составен дел на овој правилник.

Во К1 образецот се внесуваат податоците за вкупните тековно-оперативни и капиталните приходи и расходи, за претходните три месеци за кои се однесува извештајниот период согласно со економската класификација на приходи и расходи по сметки и збирно.

Во К2 образецот се внесуваат податоците за сите ненамирани обврски, како и за ненамираните обврски по видови и по ставки, со состојба на последниот ден од претходниот квартал.

Во К3 образецот се внесуваат податоците за задолжување и информации за промените на состојбата на секое задолжување во претходниот квартал, како и промените на состојбата на издадените гаранции и податоци за долгот на јавните претпријатија кои се основани од општините.

Податоците во кварталните извештаи се подготвуваат согласно со сметководствената евиденција на општината.

Член 5

Со денот на влегувањето во сила на овој правилник престанува да важи Упатството за формата и содржината на периодичните финансиски извештаи на единиците на локалната самоуправа („Службен весник на Република Македонија“ бр. 97/05).

Член 6

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 07-24891/1
19 јули 2010 година
Скопје

Заменик претседател на Влада
и министер за финансии,
м-р **Зоран Ставрски**, с.р.

Образец М1

Месечен извештај за општински буџетски корисник

за извештајниот период (кумулативно) во месец

на општина

година

Општински буџетски корисник:

Извештаен период: од _____ година до _____ година

(ден, месец, година) (ден, месец, година)

Датум на поднесување на извештајот: _____

(ден, месец, година)

(во денари)

	Приходи месец _____ година	Приходи од дотации за _____ година		Приходи од самофинансирачки активности за _____ година		Приходи од донации за _____ година		Кредити за _____ година		Вкупно за _____ година	
	План за _____ година	Реализација за _____ месец	Реализација за _____ година	План за _____ година	Реализација за _____ месец	Реализација за _____ година	План за _____ година	Реализација за _____ месец	Реализација за _____ година	План за _____ година	Реализација за _____ месец
71	ДАНОЧНИ ПРИХОДИ										
713	Данок на имот										
714	Домашни даноци на стоки и услуги										
717	Данок на специфични услуги										
718	Такси на користење или дозволи за вршење на дејност										
72	НЕДАНОЧНИ ПРИХОДИ										
721	Престреларски приходи и приход од имот										
722	Глоби, судски и административни такси										
723	Такси и надоместоци										
724	Други владини услуги										
725	Други невладини приходи										
74	ТРАНСФЕРИ И ДОНАЦИИ										
741	Трансфери од други нивоа на власт										
742	Донации од странство										
75	ДОМАШНО ЗАДОЛЖУВАЊЕ										
751	Краткорочни позајмици во земјата										
753	Долгорочни обврзници										
754	Друго домашно задолжување										
76	ЗАДОЛЖУВАЊЕ ВО СТРАНСТВО										
761	Меѓународни развојни агенции										
762	Странски влади										
769	Други задолжувања во странство										
77	ПРОПАЖБА НА ХАРТИИ ОД ВРЕДНОСТ										
771	Продажба на хартии од вредност										
78	ПРИХОДИ ОД ОПЛАТА НА ЗАЕМИ										
781	Приходи од исплатени додени заеми										
73	КАПИТАЛНИ ПРИХОДИ										
731	Продажба на капитални средства										
732	Продажба на стоки										
733	Продажба на земјиште и нематеријални вложувања										
74	ТРАНСФЕРИ И ДОНАЦИИ										
741	Трансфери од други нивоа на власт										
743	Капитални донации										

Образложение:

(во денари)

Расходи месец _____ година		Расходи од дојави за _____ година		Расходи од сформирањето на активности за _____ година		Расходи од дојави за _____ година		Кредити за _____ година		Вкупно за _____ година	
		План за _____ година	Реализација за _____ месец	План за _____ година	Реализација за _____ месец	План за _____ година	Реализација за _____ месец	План за _____ година	Реализација за _____ месец	План за _____ година	Реализација за _____ месец
40	ПЛАТИ И НАДОМЕСТОЦИ										
	401 Основни плати										
	402 Придоеси за социјално осигурање										
	403 Останати придоеси од плати										
	404 Надоместоци										
41	РЕЗЕРВИ И НЕДЕФИНИРАНИ РАСХОДИ										
	411 Финансирање на нови програми и проекти										
	412 Постојана резерва (непредвидливи расходи)										
	413 Тековни резерви (разновидни расходи)										
	414 Резерви за капитални расходи										
42	СТОКИ И УСЛУГИ										
	420 Патни и дневни расходи										
	421 Комунални услуги, греење, комуникација и транспорт										
	423 Материјали и опен инвентар										
	424 Поправки и тековно одржување										
	425 Дотворени услуги										
	426 Други тековни расходи										
	427 Привремена вработувања										
43	ПЕКОВНИ ТРАНСФЕРИ ДО ВОНЕБУДЖЕТСКИТЕ ФОНДОВИ										
	431 Трансфери до фондот за ПИНОМ										
	432 Трансфери до Агенцијата за вработување										
	433 Трансфери до Фондот за здравство										
45	КАМАТНИ ПЛАЌАЊА										
	451 Каматни плаќања кон домашни кредитори										
	452 Каматни плаќања кон домашни кредитори										
	453 Каматни плаќања кон други нивоа на власт										
46	СУБВЕНЦИИ И ТРАНСФЕРИ										
	461 Субвенции за јавни претпријатија										
	462 Субвенции за приватни претпријатија										
	463 Трансфери до невладини организации										
	464 Разни трансфери										
	465 Исплата по извршени исправи										
49	ОПЛАТА НА ГЛАВНИЦА										
	491 Оплата на главница до вередителни кредитори										
	492 Оплата на главница кон домашни институции										
	493 Оплата на главница до други нивоа на власт										
48	КАПИТАЛНИ РАСХОДИ:										
	480 Купување на опрема и машини										
	481 Гласкини објекти										
	482 Други гласкини објекти										
	483 Купување на мебел										
	484 Стратешки стоки и други резерви										
	485 Вложувања и нефинансиски средства										
	486 Купување на возила										
	487 Капитални трансфери до вложувачки фондови										
	488 Капитални дојави до ЕЦС										
	489 Капитални субвенции за претпријатија и невладини организации										

Образложение:

Овластено лице (печат и потпис):

Личе за контакт

Име и презиме и тел.број: _____

Образец К1

Квартален извештај за извршувањето на буџетот за општина _____ за извештајниот период (кумулативно) за квартал од _____ година до _____ година

Општина: _____

Извештаен период : од _____ година до _____ година
(сеп.месец, година) (сеп.месец, година)

Датум на поднесување на извештајот: _____
(ден, месец, година)

														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	
														Вкупно за ____ година	

Образложение:

Расходи - Квартал _____		Буџет за _____ година		Наменска дотација за _____ година		Саморфинансирачки активности за _____ година		Донации за _____ година		Кредити за _____ година		Вкупно за _____ година		(во денари)	
		План	Реализација за _____ квартал	План	Реализација за _____ квартал	План	Реализација за _____ квартал	План	Реализација за _____ квартал	План	Реализација за _____ квартал	План	Реализација за _____ квартал	Останато за реализација до крај на _____ година	
40	ПЛАТИ И НАДОМЕСТОЦИ														
401	Основни плати														
402	Придоноси за социјално осигурување														
403	Останати придонеси од плати														
404	Надоместоци														
41	РЕЗЕРВИ И НЕДЕФИНИРАНИ РАСХОДИ														
411	Финансирање на нови програми и подпрограми														
412	Постајана резерва (непредвидливи расходи)														
413	Тековни резерви (разновидни расходи)														
414	Резерви за капитални расходи														
42	СТОКИ И УСЛУГИ														
420	Патни и дневни расходи														
421	Комunalни услуги, греене, комуникација и транспорт														
423	Материјали и ситен инвентар														
424	Потравки и тековно одржување														
425	Договорни услуги														
426	Друга тековни расходи														
427	Придоноси вклучување														
45	КАПАТИ ПЛАЌАЊА														
451	Каматни плаќања кон нерезидентни кредитори														
452	Каматни плаќања кон домашни кредитори														
453	Каматни плаќања кон други нивоа на власт														
46	СУБВЕНЦИИ И ТРАНСФЕРИ														
461	Субвенции за јавни претпријатија														
462	Субвенции за приватни претпријатија														
463	Трансфери до невладини организации														
464	Разни трансфери														
465	Изплата по извршени исправи														
47	СОЦИЈАЛНИ БЕНЕФИЦИИ														
471	Социјални надоместоци														
472	Плаќања на бенефици од фондот за ПИОМ														
473	Плаќања на надоместоци од Агенцијата за вработување														
474	Плаќања на надоместоци од Фондот за здравствено осигурување														
49	ОТПЛАТА НА ГЛАВНИЦА														
491	Отплата на главнина до нерезидентни кредитори														
492	Отплата на главнина кон домашни институции														
493	Отплата на главнина до други нивоа на власт														
48	КАПИТАЛНИ РАСХОДИ														
480	Купување на опрема и машини														
481	Градежни објекти														
482	Други градежни објекти														
483	Купување на мебел														
484	Стратешки стоки и други резерви														
485	Вложувања и нефинансиски средства														
486	Купување на возила														
487	Капитални трансфери до вонбуџетски фондови														
488	Капитални дојави до ЕПС														
489	Капитални субвенции за претпријатија и невладини организации														

Образложение:

Лице за контакт

Име и презиме и тел. број _____

Овластено лице (печат и потпис):

Образец М2

Месечен извештај за достасани ненамирени обврски на општински буџетски корисник

Општински буџетски корисник: _____

Месец: _____

Датум на поднесување на извештајот: _____

(ден, месец, година)

Месеци	Обврски до 30 дена	Обврски над 60 дена		Вкупно
		утужени	неутужени	
јануари				0
февруари				0
март				0
април				0
мај				0
јуни				0
јули				0
август				0
септември				0
октомври				0
ноември				0
декември				0

Расходна ставка	Вкупно обврски
401	
402	
403	
404	
411	
412	
413	
414	
420	
421	
423	
424	
425	
426	
427	
451	
452	
453	
461	
462	
463	
464	
465	
471	
472	
473	
474	
480	
481	
482	
483	
484	
485	
486	
487	
488	
489	
491	
492	
493	
Тотал	0

Лице за контакт _____

Име и презиме и тел.број: _____

Овластено лице (печат и потпис): _____

Образложение:

Образец К2
Квартален извештај за достасани ненамирени обврски

Општина: _____ од _____ година до _____ година
Квартал: _____
Датум на поднесување на извештајот: _____
(ден, месец, година)

Месеци	Обврски до 30 дена	Обврски до 60 дена	Обврски над 60 дена		Вкупно
			утужени	неутужени	
јануари					0
февруари					0
март					0
април					0
мај					0
јуни					0
јули					0
август					0
септември					0
октомври					0
ноември					0
декември					0

Образложение:

Лице за контакт
Име и презиме и тел.број: _____

Овластено лице (печат и потпис): _____

Расходна ставка	Вкупно обврски
401	
402	
403	
404	
411	
412	
413	
414	
420	
421	
423	
424	
425	
426	
427	
451	
452	
453	
461	
462	
463	
464	
465	
471	
472	
473	
474	
480	
481	
482	
483	
484	
485	
486	
487	
488	
489	
491	
492	
493	
Total	0

Образец КЗ
Квартален извештај за промените на состојбата на секое задолжување на општините и јавните претпријатија основани од општините

Општина: _____

Извештен период: _____ година до _____ година
(ден, месец, година) (ден, месец, година)

Датум на поднесување на извештај: _____
(ден, месец, година)

Долг на општината										(по оригинална валута)																		
Реден број	Општина на кредитот и намената	Засмолана ч	Оригинална валута	Износ	Комплетна ставка %	Рок на отплата период	Грејте период	Износ на повлечени трансии (по оригинална валута)	Гарантиран кредит (ш/ле)	Периодичен ост на отплата* (а, б, в, г, д)	Датум на отплата на главнина		Датум на отплата на камата		Доставена обрската (по извештајниот период)		Датум на доставување на обрската		Платена обрската (по извештајниот период)		Датум на отплата на обрската		Доставена неплатена обрската (по извештајниот период)		Состојба на долгот за извештајниот период			
											Пре	Последен	Пре	Последен	Главнина	Камата	Главнина	Камата	Пре	Последен	Пре	Последен	на почетокот	на крајот				
1																												
2																												
3																												
4																												
5																												
6																												
7																												

Забелешки: _____

Долг на ЈП основани од општината														(по оригинална валута)													
Реден број	Општина на кредит	Назив на кредитот и намената	Засмолавач	Оригинална валута	Износ	Каматна стапка	Рок на отплата период	Износ на повлечени трансии (по оригинална валута)	Гарантиран кредит (ш/ле)	Периодичност на отплата* (а, б, в, г, д)	Датум на отплата на главнина		Датум на отплата на камата		Доставена обрската (во извештајниот период)		Датум на доставување на обрската	Платена обрската (по извештајниот период)		Датум на отплата на обрската	Доставена неплатена обрската (по извештајниот период)		Состојба на долгот за извештајниот период		Застопорич (назив на ЈП)		
											Прв	Последен	Прв	Последен	Главнина	Камата		Главнина	Камата		на почетокот	на крајот					
1																											
2																											
3																											
4																											
5																											
6																											
7																											

Забелешки: _____

Личе за контакт _____

Име и презиме и телефонски број _____

Овластено лице (печат и потпис): _____

* а) месечно; б) квартално; в) полугодисно; г) годишно; д) друго;
** Податоците се однесуваат на главнина и долгот

1841.

Врз основа на член 3 став 2 од Законот за лизинг („Службен весник на Република Македонија“ бр. 04/2002, 49/2003, 13/2006 и 88/2008), Министерството за финансии, на ден 12.07.2010 година издава

Д О З В О Л А ЗА ВРШЕЊЕ НА ФИНАНСИСКИ ЛИЗИНГ

1. На Друштвото за финансиски услуги МАСТЕР ЛИЗИНГ ДООЕЛ, ул. „Индустриска“ бр. 2 Скопје – Гази Баба, со Единствен матичен број на субјектот 6559433, му се одобрува да врши финансиски лизинг.

2. Оваа дозвола се објавува во „Службен весник на Република Македонија“.

Бр. 12 – 18920/5
12 јули 2010 година
Скопје

Заменик претседател на
Влада и министер за финансии,
м-р **Зоран Ставрески, с.р**

МИНИСТЕРСТВО ЗА ЗДРАВСТВО

1842.

Врз основа на член 14 став 3 од Законот за безбедност на козметичките производи („Службен весник на Република Македонија“ бр.55/07), министерот за здравство донесе

П Р А В И Л Н И К ЗА СОДРЖИНАТА НА ПОДАТОЦИТЕ НА АМБА- ЛАЖАТА НА КОЗМЕТИЧКИТЕ ПРОИЗВОДИ И НАЧИНОТ НА ОЗНАЧУВАЊЕТО НА КОЗМЕ- ТИЧКИТЕ ПРИЗВОДИ*

Член 1

Со овој правилник се пропишува содржината на податоците на амбалажата на козметичките производи и начинот на означувањето на козметичките производи.

Член 2

На амбалажата на козметичкиот производ се наведува трговското име на производот и видот на производот.

На амбалажата на козметичкиот производ се наведува земјата на потекло на производот, името и адресата на седиштето на производителот или на лицето одговорно за продажба на козметичкиот производ кое има регистрирано седиште во земјата, при што може да се користи и кратенка доколку таа овозможува нивна идентификација.

Член 3

На амбалажата на козметичкиот производ треба да стои количината на козметичкиот производ во моментот на полнење, изразен тежински или волуменски, со исклучок на пакувања кои содржат помалку од 5 g или 5 ml, бесплатни примероци или пакувања за еднократна употреба.

За козметичките производи кои се продаваат на парче и за кои овие податоци не се значајни, на пакувањето се означува бројот на поединечните парчиња.

Податокот од став 2 на овој член не е потребен ако бројот на парчиња е лесно видлив однадвор или ако производот се продава на парче (поединечно).

Член 4

На амбалажата на козметичкиот производ се наведува минималниот рок на траење пред кој стојат зборовите: “да се употреби пред крајот на” по што следи датумот или информација за тоа каде е наведен рокот на пакувањето.

Минималниот рок на употреба треба да биде јасно видлив и да се состои од месецот и годината, или од денот, месецот и годината.

Ако е неопходно, податоците од ставот 2 на овој член се дополнуваат со информација за условите кои треба да бидат исполнети за да се гарантира безбедноста на производот во наведениот минимален рок на траење.

Минималниот рок на траење не се наведува кај козметички производи кои имаат минимален рок на траење поголем од 30 месеци.

На амбалажата на козметичките производи од став 4 на овој член, треба да стои информација за рокот во кој може да се употребува производот без штетни последици по потрошувачот, по неговото отворање.

Информацијата од став 5 на овој член е означена со симболот кој претставува отворена кутија за крема, следено со периодот изразен во месеци или години.

Симболот од став 6 на овој член е даден во Прилог бр.1 и е составен дел на овој правилник.

Член 5

На амбалажата на козметичките производи треба да бидат наведени мерките на претпазливост при употребата на козметичките производи, а особено оние наведени во:

а) колоната f “Случаи на користење и предупредувања кои треба да бидат на етикетата” од Прилог бр.2 на Листата на супстанции што не смеат да бидат користени во козметичките производи, Дел 1 и Дел 2;

б) Листата на бои што смеат да се употребуваат во одредени видови на козметички производи;

в) колоната d “Случаи на употреба и предупредувања кои треба да бидат наведени на амбалажата на козметичкиот производ” од Прилогот на Листата на конзерванси што смеат да се употребуваат во одредени видови на козметички производи и

г) колоната d “Случаи на употреба и предупредувања кои треба да бидат наведени на амбалажата на козметичкиот производ” од Прилогот на Листата на УФ филтри што смеат да се употребуваат во одредени видови на козметичките производи.

На амбалажата на козметичките производи се наведуваат и другите посебни информации за мерките на претпазливост кај козметичките производи за професионална употреба, особено во фризерството.

Кога наведувањето на мерките на претпазливост од ставовите 1 и 2 на овој член не е можно заради големината на козметичкиот производ, на амбалажата и на надворешното пакување треба да стои симболот кој означува дека кон производот се приложува брошура, ознака, лента или картичка која ги содржи потребните информации за потрошувачите.

* Со овој правилник се врши усогласување со Директивата 76/768/ЕЕЗ на Советот од 27 јули 1976 за приближување на законодавството на земјите членки за козметичките производи, број 31976L0768

Симболот од став 3 на овој член претставува рака врз отворена книга и е даден во Прилог бр.2 и е составен дел на овој правилник

Член 6

На амбалажата на козметичките производи треба да се наведе сервискиот број на производот или референца која служи за идентификација на производот.

Ако големината на козметичкиот производ е многу мала и не е можно на него да се наведат податоците од став 1 на овој член, тие информации треба да се наведат само на надворешното пакување.

Член 7

На амбалажата на козметичкиот производ се наведува функцијата на производот, освен ако таа не е јасно видлива преку изгледот на производот.

Член 8

На амбалажата на козметичкиот производ се наведува листата на состојки по опаѓачки редослед според тежината во времето кога биле додадени. Пред листата треба да стои терминот „состојки“.

Кога тоа не е можно заради големината на козметичкиот производ, на амбалажата или на надворешното пакување треба да стои симболот даден во Прилогот бр.2, а кон производот се приложува брошура, ознака, лента или картичка која ги содржи потребните информации за состојките.

Како состојки од став 1 на овој член не се сметаат:

- онечистувања во употребените сировини,
- придружни технички материјали употребени во производот а кои не се присутни во финалниот производ,
- материјали употребени во строго неопходни количества како растворувачи или како база, основа за парфемски и мирисни композиции.

Парфемите и мирисните композиции и нивните сировини се означуваат со зборовите „парфеми“ или „мириси“

На амбалажата на козметичките производи се наведува и присуството на супстанции од Листата на супстанции што не смеат да бидат користени во козметичките производи, Дел 1 и Дел 2 и текстот наведен во колоната 1 „Случаи на користење и предупредување кои треба да бидат на етикетата“.

Состојките кои во козметичкиот производ се присутни во концентрации помали од 1%, се наведуваат по било каков редослед по состојки присутни во концентрации поголеми од 1%.

Боите во козметичките производи се наведуваат по било каков редослед по наведувањето на останатите состојки, во согласност со индексот на боја или редоследот во Листата на бои што смеат да се употребуваат во одредени видови на козметички производи.

На декоративните козметички производи кои се во промет во неколку нијанси на бојата, може да бидат наведени сите употребени бои ако пред нив се додадат термините „може да содржи“ или симболот “+/-“.

При наведувањето на состојките се користи нивно-то вообичаено хемиско име, името според меѓународната номенклатура на козметички состојки (INCI име),

името од Европската Фармакопеја, меѓународното незаштитено име (INN), EINECS бројот, IUPAC бројот, CAS бројот или индексот на боја.

Член 9

Кога од практични причини, заради големината или обликот не е можно податоците од членовите 5 и 8 од овој правилник да бидат наведени во приложената брошура, тие треба да се наведат на етикета, лента или картичка која се прикачува, или го придружува козметичкиот производ.

За сапуни, топчиња за капење или други мали производи, кога заради големината или обликот не е можно податоците од членовите 5 и 8 од овој правилник да бидат наведени на етикета, лента, картичка или на брошура во прилог, тие треба да бидат наведени на белешка која е ставена во непосредна близина на садот во кој козметичкиот производ е изложен за продажба.

Член 10

Производителот или лицето одговорно за ставање во промет на производот може на пакувањето на производот или на кој било документ, известување, етикета, прстен или обвивка што го придружуваат или се однесуваат на производот, да наведе дека не се вршени тестирања врз животни.

Податокот од став 2 на овој член може да се наведе само ако производителот или неговиот снабдувач не извршиле било какви тестирања врз животни на готовиот производ или негов прототип или врз какви било состојки содржани во нив или ако не употребиле состојки кои биле тествани врз животни во постапката за развој на козметичкиот производ.

Член 11


Овој правилник влегува во сила наредниот ден од денот на објавувањето во „Службен весник на Република Македонија“.

Бр. 07-5605/1
2010 година
Скопје

Министер,
д-р Бујар Османи, с.р.

Прилог бр.1

Симбол за рокот во кој може да се употребува производот без штетни последици по потрошувачот, по неговото отворање



Прилог бр.2

Симбол за информација дека кон производот се приложува проспект, ознака, лента или картичка која ги содржи потребните информации за потрошувачите



МИНИСТЕРСТВО ЗА ТРАНСПОРТ И ВРСКИ 1843.

Врз основа на член 45 став 4 од Законот за градежно земјиште („Службен весник на Република Македонија“ бр. 82/2008, 143/2008 и 56/2010), Министерот за транспорт и врски донесе

П РА В И Л Н И К ЗА ДОПОЛНУВАЊЕ НА ПРАВИЛНИКОТ ЗА СТЕПЕНОТ НА УРЕДУВАЊЕТО НА ГРАДЕЖНОТО ЗЕМЈИШТЕ СО ОБЈЕКТИ НА КОМУНАЛНАТА ИНФРАСТРУКТУРА И НАЧИНОТ НА УТВРДУВАЊЕ НА ВИСИНАТА НА ТРОШОЦИТЕ ЗА УРЕДУВАЊЕТО ВО ЗАВИСНОТ ОД СТЕПЕНОТ НА УРЕДЕНОСТ

Член 1

Во Правилникот за степенот на уредувањето на градежното земјиште со објекти на комуналната инфраструктура и начинот на утврдување на висината на трошоците за уредувањето во зависност од степенот на уреденост („Службен весник на Република Македонија“, бр. 88/2009, 157/09 и 63/2010) во член 4 по ставот (3) се додава нов став (4) кој гласи:

„(4) за агро берзи, откупно дистрибутивни центри или пазари, висината на трошоците за уредување на градежното земјиште во зависност од степенот на уреденост на градежното земјиште, се пресметува на 50% од вкупно пресметаната површина, согласно став (1) и (2) од овој член.“

Член 2

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 01-10232/1
16 јули 2010 година
Скопје

Министер,
Миле Јанакиески, с.р.

УСТАВЕН СУД НА РЕПУБЛИКА МАКЕДОНИЈА 1844.

Уставниот суд на Република Македонија, врз основа на членовите 110 и 112 од Уставот на Република Македонија и член 70 од Деловникот на Уставниот суд на Република Македонија („Службен весник на Република Македонија“ бр.70/1992), на седница одржана на 14 јули 2010 година, донесе

О Д Л У К А

1. СЕ УКИНУВААТ:

а) член 7 став 2 точка 4 во делот: „или ако не ги намирил своите обврски за даноци и придонеси“ и член 13 став 6 во делот: „ако ниту работодавачот ниту странецот не ги прекршиле одредбите на овој закон во тој период“ од Законот за вработување и работа на странци („Службен весник на Република Македонија“ бр. 70/2007, 5/2009 и 35/2010) и

б) член 11 алинеја 2, член 12 став 2 алинеја 4, член 16 став 4 алинеја 2, член 19 став 1 точка г), член 21 став 1 точка 1 алинеја 6 и член 22 алинеја 7 од Правилникот за постапките за издавање на работни дозволи и формата и содржината на посебните видови на работни дозволи („Службен весник на Република Македонија“ бр.108/2007 и 32/2008) донесен од министерот за труд и социјална политика на Република Македонија.

2. Оваа одлука произведува правно дејство од денот на објавувањето во "Службен весник на Република Македонија".

3. Уставниот суд на Република Македонија, по повод иницијатива на Стамен Филипов од Скопје, со Решение У.бр.230/2009 од 19 мај 2010 година, поведе постапка за оценување на уставноста на одредбите од Законот за вработување и работа на странци и на одредбите од Правилникот, означени во точката 1 од оваа одлука, бидејќи основано се постави прашањето за нивната согласност со Уставот.

4. Судот на седницата утврди дека, според содржината на член 7 став 2 точка 4 од Законот, барањата за издавање на работни дозволи за странец, поднесени од работодавачи основани во Република Македонија ќе се одбијат, помеѓу другото и во случаи, ако работодавачот покажал негативни резултати во работењето за претходната година, ако платите исплатени на неговите вработени биле под нивото утврдено со соодветниот грански колективен договор, ако ја прекршил законската регулатива за работните односи или ако не ги намирил своите обврски за даноци и придонеси.

Одредбата се оспорува во делот: „или ако не ги намирил своите обврски за даноци и придонеси“.

Според содржината на член 13 став 6 од Законот, откако важноста на дозволата за вработување ќе истече, дозволата за вработување не може да се обнови, освен ако се работи за прво вработување на странецот кога дозволата е издадена со ограничување од шест месеца. По истекот на овој период, дозволата ќе се обнови за до една година без проверка на условите наведени во ставот (3) на овој член, ако ниту работодавачот ниту странецот не ги прекршиле одредбите на овој закон во тој период.

Одредбата се оспорува во делот: „ако ниту работодавачот ниту странецот не ги прекршиле одредбите на овој закон во тој период“.

Во член 11 алинеја 2 од Правилникот е предвидено дека, при секое повторно барање за издавање на дозвола, барањето покрај доказите наведени во член 10 на овој правилник, мора да содржи и потврда од Управата за јавни приходи, дека во периодот од претходно важечката работна дозвола ги има измирено даночните обврски.

Во член 12 став 2 алинеја 4 од Правилникот е предвидено дека, кон барањето се приложува, меѓу другото, потврда од Управата за јавни приходи, дека во периодот од претходно важечката работна дозвола ги има измирено даночните обврски.

Според член 16 став 3 од Правилникот, барање за продолжување на дозволата за прво вработување, што било временски ограничено на четири месеци, поднесува работодавачот на образец РД-2/2, кој е составен дел на овој правилник. Во оспорениот став 4 алинеја 2 од истиот член од Правилникот е предвидено дека, кон барањето од став 3 на овој член се приложува, меѓу другото, потврда од даночен орган, дека во периодот од претходно важечката работна дозвола, ги има измирено даночните обврски.

Според член 19 став 1 точка ґ) од Правилникот, кон барањето за ново вработување на странец, меѓу другото, се приложува доказ за исполнување на условите на работодавачот-потврда од Управата за јавни приходи, за измирени даночни обврски.

Во членот 21 став 1 точка 1 алинеја 6 од Правилникот, за ново вработување на странецот, што има специфична професија и занимање, што не може да се добие со школување и оспособување во Република Македонија, кон барањето, меѓу другото, се приложува доказ за исполнување на условите на работодавачот-потврда од Управата за јавни приходи за измирени даночни обврски.

Во член 22 алинеја 7 од Правилникот е предвидено дека, ако работодавачот повторно побара издавање на дозвола за вработување за истиот странец, кон барањето, меѓу другото, се приложува доказ-потврда од Управата за јавни приходи, за измирени даночни обврски.

Сите одредби од Правилникот се оспоруваат по однос на предвидувањето за доставување на доказ во форма на потврда од Управата за јавни приходи, за измирени даночни обврски.

5. Согласно член 32 став 2 од Уставот, секому, под еднакви услови, му е достапно секое работно место.

Според член 33 од Уставот, секој е должен да плаќа данок и други јавни давачки и да учествува во намирувањето на јавните расходи на начин утврден со закон.

Од изнесените уставни одредби јасно произлегува дека Уставот го гарантира правото на работа, слободниот избор на вработување и го промовира принципот за достапност секому, под еднакви услови на секое работно место. Исто така, граѓаните се должни да плаќаат данок, при што, начинот на плаќање се уредува со закон, од каде секој има уставна обврска да ги намирува јавните давачки, а во рамките на начинот на плаќање на јавните давачки постојат законски механизми за нивно исполнување.

Според член 1 став 2 од Законот за вработување и работа на странци, странец се смета како вработено лице во Република Македонија кога врз основа на договор за вработување ќе заснова работен однос кај работодавач чие седиште или место на живеење е во Република Македонија или кога ќе стекне статус на самовработено лице согласно со овој закон.

Според член 2, точки 1 и 2 од Законот, поимот, странец употребен во овој закон го има следново значење: "Странец" е лице кое не е државјанин на Република Македонија и "Странец е и лице без државјанство", односно лице кое ни една држава по сила на својот закон не го смета за свој државјанин.

Според точката 7 од истиот член од Законот, "Работодавач" е правно или физичко лице регистрирано да врши дејност и другите лица наведени во Законот за работните односи, кои вработуваат работници врз основа на договор за вработување, а според точката 14, "Странска компанија (трговско друштво)" е правно лице кое врши дејност за профит која е основана или чие седиште се наоѓа надвор од Република Македонија.

Поаѓајќи од наведените уставни и законски одредби, во контекст на наводите од иницијативата, според Судот пропишувањето на условот на работодавачот да не му се издаде работна дозвола за вработување на странец, ако не ги намирал своите обврски за даноци и придонеси (слична формулација како во предметот У.бр.158/2008) од оспорениот дел на членот 7 став 2 точка 4 од Законот, како и пропишувањето во оспорените одредби од Правилникот лицето да достави потврда од Управата за јавни приходи, за измирени даночни обврски, за наведените ситуации, доведува до состојба исполнувањето на обврската на тоа лице од одреден статус да влијае на остварувањето на право на работа како на работодавачот, така и на странецот што е уставно недозволено, а секако тоа води кон стеснување и на обемот на правото на работа и достапноста на секое работно место секому под еднакви услови.

Во формирањето на правното мислење Судот го имаше предвид даденото мислење на Владата на Република Македонија, како и одговорот на Министерството за труд и социјална политика во насока дека оспорената регулатива е усогласена со Резолуцијата на Советот на Европската Унија бр.31996Y0919(03) од 30 ноември 1994 година и дека од нејзините одредби произлегувала можност за воведување на рестриктивни мерки на државата заради заштита од вработување на лица кои не нудат доволно гаранции за континуирано понатамошно работење во својата професија, но оцени дека се неосновани. Ова од причина што во точката 5 од споменатата резолуција е определено дека самостојно вработеното лице, а не работодавачот, според националната легислатива на земјата членка на Европската Унија е тој што приложува документирани докази за континуирано понатамошно работење во професијата.

Од друга страна, Управата за јавни приходи е со соодветни закони овластен орган за потврдување на околноста дали одредено лице должи, дали затајува даноци или јавни давачки од кој било вид пропишани со закон, дали истите уредно и навреме ги плаќа, од каде произлегува дека домашното законодавство ја утврдило Управата за јавни приходи како орган кој ја потврдува околноста дали некое лице (физичко или правно) ги намирало своите обврски за даноци и придонеси и таквата обврска не може да им се воспостави на лицата заинтересирани за вработување на странци или пак на самите странци што бараат вработување во Република Македонија.

При постоење на овластен орган за потврдување на околноста дали работодавачот ги намирал своите обврски за даноци и придонеси, што неспорно е една од околностите што би можела да влијае на уредното исплаќање на обврските спрема вработениот странец, но и меѓународната регулатива која само за самостојно вработеното лице, но не и за лице вработено кај работодавач, предвидува приложување на документирани докази за континуирано понатамошно работење во професијата, се поставува прашањето зошто во оспорениот дел од законската одредба и во оспорените одредби од Правилникот работодавачот е задолжен да приложи доказ за намирување на своите обврски за даноци и придонеси.

Судот, исто така, во формирањето на правното мислење, имаше предвид дека Владата на Република Македонија во подне-сеното мислење и Министерството за труд и социјална политика во дадениот одговор укажуваат на уредувањето во Резолуцијата на Советот на Европската Унија бр.31996S0919(02) од 20 јуни 1994 година, според кое земјите членки заради вработување не треба во националното законодавство да ги ублажуваат мерките за прием на државјани на трети држави, но оцени дека укажувањето на ваквото уредување не е од влијание за формирање на поинакво правно гледиште од изразеното. Ова од причина што преземањето на строги мерки за заштита од вработување на државјани на трети држави навлегува во сферата на водење на државна политика по однос на пазарот на трудот, во која Уставниот суд не е надлежен да навлегува. За Судот од значење е само околноста дали конкретно предвидените мерки ги повредуваат одредбите од Уставот и законите.

Со оглед на наведеното Судот оцени дека оспорениот дел од член 7 став 2 точка 4 од Законот и оспорените член 11 алинеја 2, член 12 став 2 алинеја 4, член 16 став 4 алинеја 2, член 19 став 1 точка f), член 21 став 1 точка 1 алинеја 6 и член 22 алинеја 7 од Правилникот не се во согласност со член 32 став 2 и член 33 од Уставот.

Со оглед на тоа што во иницијативата не се бара поведување на постапка за оценување на законитоста на оспорените одредби од Правилникот Судот не направи анализа на оспорените одредби во тој правец.

6. Според членот 8 став 1 алинеи 1 и 3 од Уставот на Република Македонија, основните слободи и права на човекот и граѓанинот признати во меѓународното право и утврдени со Уставот и владеењето на правото се едни од темелните вредности на уставниот поредок на Република Македонија.

Во согласност со член 9 од Уставот, граѓаните на Република Македонија се еднакви во слободите и правата независно од полот, расата, бојата на кожата, националното и социјалното потекло, политичкото и верското уверување, имотната и општествено-ната положба и граѓаните пред Уставот и законите се еднакви.

Според членот 11 став 1 од Уставот, физичкиот и моралниот интегритет на човекот се неприкосновени.

Согласно членот 13 став 1 од Уставот, лицето обвинето за казниво дело ќе се смета за невино се додека неговата вина не биде утврдена со правосилна судска пресуда.

Според членот 14 став 2 од Уставот никој не може повторно да биде суден за дело за кое веќе бил суден и за кое е донесена правосилна судска одлука.

Со членот 25 од Уставот, определено е дека на секој граѓанин му се гарантира почитување и заштита на приватноста на неговиот личен и семеен живот, на достоинството и угледот.

Според член 32 ставови 1 и 2 од Уставот, секој има право на работа, слободен избор на вработување, заштита при работењето и материјална обезбеденост за време на привремена невработеност и секому, под еднакви услови, му е достапно секое работно место.

Тргувајќи од содржината на наведените уставни одредби, покрај другото, произлегува дека само со правосилна судска одлука може да се утврдат фактите, вината и да се определи казна за конкретно лице како последица на утврдената вина. Излегувањето надвор од рамките на односот казниво дело и судски изречена казна за неговиот сторител претставува повреда на слободите и правата на човекот и граѓанинот признати во меѓународното право и утврдени со Уставот на Република Македонија.

Со оспорениот член 13 став 6 од Законот, се излегува надвор од рамките на казниво дело и судски изречена казна, што според Судот, претставува ограничувачки услов за продолжување на соодветна работна дозвола, спротивно на уставните норми. Ова и од причина што штетните последици, според оспорената одредба настапуваат за работодавачот, но и за странецот независно од околноста дали и двете лица истовремено и подеднакво се одговорни за стореното прекршување на одредбите од Законот.

Со оглед на тоа што со оспорената законска одредба се излегува надвор од односот казниво дело и судски изречената казна за неговиот сторител, на тој начин што со закон и надвор од евентуално изречена судска казна се определуваат и други последици за определени лица, со што се ограничуваат слободите и правата на човекот и граѓанинот признати во меѓународното право и утврдени со Уставот на Република Македонија, Судот оцени дека наведената одредба не е во согласност со член 13 став 1 и член 14 став 2 од Уставот на Република Македонија.

7. Врз основа на изнесеното, Судот одлучи како во точката 1 од оваа одлука.

8. Оваа одлука Судот ја донесе со мнозинство гласови во состав од претседателот на Судот д-р Трендафил Ивановски и судиите д-р Наташа Габер-Дамјановска, Исмаил Дарлишта, Лилјана Ингелизова-Ристова, Вера Маркова, Бранко Наумоски, Игор Спировски, д-р Гзиме Старова и д-р Зоран Сулејманов.

У.бр.230/2009
14 јули 2010 година
Скопје

Претседател
на Уставниот суд на Република
Македонија,
д-р **Трендафил Ивановски**, с.р.

1845.

Уставниот суд на Република Македонија, врз основа на членовите 110 и 112 од Уставот на Република Македонија и член 70 од Деловникот на Уставниот суд на Република Македонија („Службен весник на Република Македонија“ бр.70/1992), на седницата одржана на 14 јули 2010 година, донесе

ОДЛУКА

1. СЕ УКИНУВА член 25 став 1 алинеите 2 и 3, став 2 во делот „и иницијатива за разрешување“ член 26 став 2 и член 29 став 1 од Законот за спречување на судир на интереси („Службен весник на Република Македонија“ бр. 70/2007 и 114/2009).

2. Оваа одлука произведува правно дејство од денот на објавувањето во „Службен весник на Република Македонија“.

3. Уставниот суд на Република Македонија по повод поднесена иницијатива од Стамен Филипов од Скопје, со Решение У.бр.251/2009 од 12 мај 2010 година, поведе постапка за оценување на уставноста на членовите наведени во точката 1 од оваа одлука од Законот за спречување на судир на интереси.

Постапката беше поведена затоа што пред Судот со основ се постави прашањето за согласноста на оспорените членови со Уставот.

4. Судот на седницата утврди дека според оспорениот член 25 став 1 алинеите 2 и 3 од Законот „на службеното лице му се изрекува една од следниве мерки:

- иницијатива за поведување на дисциплинска постапка за утврдување на дисциплински престап и
- иницијатива за разрешување на вршење на јавните овластувања или должности“.

Во оспорениот член 26 став 2 од Законот е предвидено дека мерката иницијатива за разрешување на вршење на јавните овластувања или должности, односно иницијатива за поведување на дисциплинска постапка за утврдување на дисциплински престап на службеното лице му се изрекува ако претходно му било изречено мерка јавна опомена.

Во оспорениот член 29 став 1 од Законот е предвидено дека против одлуката од членот 23 став 4 на овој закон со која на службеното лице му се изрекува една од мерките утврдени во членот 25 став 1 од овој закон, службеното лице може да поведе постапка пред надлежниот орган или суд.

5. Според член 8 од Уставот на Република Македонија покрај другите темелни вредности на уставниот поредок на Република Македонија е и владеењето на правото.

Според член 51 од Уставот, во Република Македонија законите мораат да бидат во согласност со Уставот, а сите други прописи со Уставот и со закон.

Тргувајќи од наведените уставни одредби, анализата на одредбите од членовите 23, 25, 26 и 29 од Законот за спречување на судир на интереси во целина, наспрема наводите во иницијативата со кои се оспоруваат делови од наведените членови, Судот оцени дека истите се основани.

Во член 49 од Законот за спречување на корупцијата („Службен весник на Република Македонија“ бр. 28/2002, 46/2004 и 126/2006), е утврдена надлежноста на Комисијата за спречување на корупцијата. Според оваа одредба, Комисијата, покрај другото, покренува иницијативи за поведување на постапка пред надлежните органи за разрешување, сменување, казнено гонење или примена на други мерки на одговорност на избраниот или именуваниот функционер, службени лица

или одговорни лица во јавни претпријатија и други правни лица што располагаат со државен капитал и разгледува случаи на судир на општиот и личниот интерес, определен со овој закон.

Во членот 23, пак, од Законот за спречување на судир на интереси е утврдено дека ако Државната комисија констатира постоење на судир на интереси е должена да го извести службеното лице и да побара од него во рок од 15 дена од доставувањето на одлуката да го отстрани судирот на интереси. Ако службеното лице за кого е донесена одлуката дека постои судир на интереси не постапи по укажувањето на Државната комисија, таа донесува одлука за изрекување на мерката јавна опомена која му ја доставува. Ако, пак, службеното лице на кого му е изречена мерката јавна опомена не постапи по одлуката, односно во рок од 15 дена од приемот не преземе дејствија за отстранување на судирот на интереси и за тоа не ја извести комисијата, Државната комисија ќе покрене иницијатива за престанок на вршењето на јавните овластувања или должности, односно иницијатива за поведување на дисциплинска постапка за утврдување на дисциплински престап.

Имајќи го предвид наведеното од кое недвосмислено произлегува дека Државната комисија во рамките на своите надлежности донесува одлука со која ја изрекува мерката јавна опомена, а доколку со оваа мерка не се постигне целта за која е изречена, односно службеното лице не презема дејствија за отстранување на судирот на интереси, Државната комисија покренува иницијатива за разрешување, односно за утврдување на дисциплински престап до органот во кој службеното лице ги врши овластувањата односно должноста, Судот оцени дека покренувањето на иницијативите не може да се третираат како мерки во класична смисла на зборот. Покренувањето на иницијативите, според Судот, се само иницијални акти по кои во постапка пред органот каде службеното лице ги врши работите, органот ќе донесе конечна одлука со која ќе се утврди дисциплински пристап или на лицето ќе му престане вршењето на јавните овластувања. Според тоа, Судот оцени дека законската формулација според која иницијативите за поведување на дисциплинска постапка и за разрешување се третираат како мерки, се неприфатливи и небулозни, нејасни и не се конечни, со што се доведува во прашање начелото на владеењето на правото.

Тргувајќи од становиштето на Судот дека иницијативите за поведување на дисциплинска постапка за утврдување на дисциплински пристап и за разрешување не може да се третираат како мерки кои ни по својата содржина и форма не претставуваат акти - односно одлуки со кои се решава мериторно, Судот оцени дека и оспорениот член 29 не е доволно јасен и прецизен, со што се доведува во прашање правната сигурност како елемент на владеењето на правото. Ова ако се има предвид дека од содржината на овој член не е јасно пред кој орган ќе се покрене постапката, дали е тоа Државната комисија која покренува само иницијатива, или пак, пред орган што по повод иницијативата ќе изрече мерка престанок на вршење на јавните овластувања и дисциплински престап и во кој рок ќе се покрене постапката.

Тргувајќи од наведеното, Судот оцени дека членовите 25 став 1 алинеите 2 и 3, 26 став 2 и 29 став 1 од Законот не се во согласност со уставните одредби на кои се повикува подносителот на иницијативата.

6. Судот, исто така, утврди дека во оспорениот став 2 на член 25 од Законот е предвидено дека мерката „и иницијатива за разрешување“ се објавува во средствата за јавно информирање.

Според член 11 од Уставот, физичкиот и моралниот интегритет на човекот се неприкосновени, а согласно членот 25 од Уставот, пак, на секој граѓанин му се гарантира почитување и заштита на приватноста на неговиот личен и семеен живот, на достоинството и угледот.

Имајќи ја предвид содржината на наведените членови на Уставот произлегува дека тие ја истакнуваат вредноста и неприкосновеноста на човековата личност како основа и смисла на гарантирањето на човековите права. Во таа смисла, човековото достоинство не е само едно од субјективните човекови права и препознатливо во Уставот, туку и темелна вредност на демократското општество што ужива универзална заштита.

Тргувајќи од наведеното, според Судот, решението во Законот, според кое иницијативата за разрешување се објавува во средствата за јавно информирање, без притоа да се утврди, односно да се спроведе постапка за разрешување и да се донесе конечна одлука, во суштина значи жигосување на лицето за кое само е покрената иницијатива, на кој начин се надминува оправданоста на пропишувањето на предвидената активност на Државната комисија за спречување на корупција.

Со оглед на наведеното, Судот оцени дека членот 25 став 2 во делот „и иницијативата за разрешување“ од Законот не е во согласност со членовите 11 и 25 од Уставот.

7. Врз основа на изнесеното, Судот одлучи како во точката 1 од оваа одлука.

8. Оваа одлука Судот ја донесе во состав од претседателот на Судот д-р Трендафил Ивановски и судиите д-р Наташа Габер-Дамјановска, Исмаил Дарлишта, Лилјана Ингилизова-Ристова, Вера Маркова, Бранко Наумоски, Игор Спировски, д-р Гзиме Старова и д-р Зоран Сулејманов.

У.бр.251/2009	Претседател
14 јули 2010 година	на Уставниот суд на Република
Скопје	Македонија,
	д-р Трендафил Ивановски , с.р.

1846.

Уставниот суд на Република Македонија, врз основа на членовите 110 и 112 од Уставот на Република Македонија и член 70 од Деловникот на Уставниот суд на Република Македонија („Службен весник на Република Македонија“ бр.70/1992), на седница одржана на 14 јули 2010 година, донесе

ОДЛУКА

1. СЕ УКИНУВА член 139 од Законот за домување („Службен весник на Република Македонија“ бр. 99/2009 и 57/2010).

2. СЕ СТАВА ВОН СИЛА Решението за запирање на извршувањето на поединечните акти или дејствија што се преземаат врз основа на одредбата означена во точката 1 од оваа одлука.

3. Оваа одлука ќе се објави во "Службен весник на Република Македонија".

4. Уставниот суд на Република Македонија, по повод иницијативи на Дељо Кадиев, адвокат од Скопје и Вера Георгиева од Скопје со Решение У.бр.246/2009 од 19 мај 2010 година поведе постапка за оценување на уставноста на одредбата од Законот за домување, бидејќи основано се постави прашањето за нејзината согласност со членот 8 став 1 алинеи 3 и 6, членот 9 и членот 30 од Уставот.

5. Судот на седницата утврди дека, членот 139 од Законот за домување е со наслов: „Корисници на стан во сопственост на Република Македонија без соодветно оформена документација“.

Според содржината на членот 139 став 1 од Законот, лицата кои користат стан во сопственост на Република Македонија без соодветно оформена документација, а истите се евидентирани од страна на Јавното претпријатие за стопанисување со станбен и деловен простор на Република Македонија заклучно до 31 декември 2008 година, можат да ги откупат становите на 25 години без сопствено учество по вредност утврдена согласно со прописот од членот 97 став 2 на овој закон. Закупнината што не е платена за периодот од моментот кога лицата се официјално евидентирани како бесправно вселени, во цел износ се пресметува во ратите за купување на станот.

Според ставот 2 од истиот член од Законот, со лицата евидентирани од страна на Јавното претпријатие за стопанисување со станбен и деловен простор на Република Македонија да се склучат договори за користење на станот под закуп.

Според ставот 3 од истиот член од Законот, лицата од ставот 1 на овој член кои во рок од една година од денот на влегувањето во сила на овој закон нема да склучат договор за купување на станот го губат правото за купување на станот и истиот можат да го користат само врз основа на договор за закуп.

Според ставот 4 од истиот член од Законот, одредбите од ставовите 1, 2 и 3 на овој член не се однесуваат на станови дадени на користење согласно со Уредбата за начинот, условите и постапката за давање под закуп на станови во сопственост на Република Македонија („Службен весник на Република Македонија“ број 10/99 и 101/2005).

Со член 8 од Законот за изменување и дополнување на Законот за домување („Службен весник на Република Македонија“ бр.57/2010), кој влегол во сила по поднесувањето на иницијативите е предвидено дека во членот 139 став 1 зборовите „членот 97 став 2“ се заменуваат со зборовите „член 65 став 3“.

6. Согласно членот 8 став 1 алинеи 3 и 6 од Уставот, владеењето на правото и правната заштита на сопственоста се едни од темелните вредности на уставниот поредок на Република Македонија.

Според членот 9 од Уставот, граѓаните на Република Македонија се еднакви во слободите и правата независно од полот, расата, бојата на кожата, националното и социјалното потекло, политичкото и верското уверување, имотната и општествената положба. Граѓаните пред Уставот и законите се еднакви.

Според членот 30 од Уставот, се гарантира правото на сопственост, кое според ставот 2 на овој член, создава права и обврски и треба да служи за добро на поединецот и на заедницата. Според ставот 3 на овој член, никому не можат да му бидат одземени или ограничени сопственоста и правата кои произлегуваат од неа, освен кога се работи за јавен интерес утврден со закон.

Според членот 1 од Законот за домување, со овој закон се уредуваат видовите на објекти во домувањето, управувањето со станбените згради, односите меѓу сопствениците на посебните делови и трети лица, заедницата на сопствениците, евиденцијата на становите, закупничките односи во домувањето, начинот на управување и одржување на објектите, правата и обврските на Републиката, општините, општините во градот Скопје и градот Скопје во домувањето, инспекцискиот и управниот надзор и други прашања од областа на домувањето.

Тргувајќи од анализата на оспорениот член 139 ставови 1, 2 и 3 од Законот произлегува дека со него се предвидува право на откуп на стан, без сопствено учество, за лица кои користат стан во сопственост на Република Македонија без соодветно оформена документација, а истите се евидентирани од страна на Јавното претпријатие за стопанисување со станбен и деловен простор на Република Македонија заклучно до 31 декември 2008 година, при што закупнината што не е платена за периодот од моментот кога лицата се официјално евидентирани како бесправно вселени, во цел износ се пресметува во ратите за купување на станот. Овие лица имаат обврска да склучат договор за користење на станот под закуп со Јавното претпријатие, но доколку истите во рок од една година од денот на влегувањето во сила на овој закон (13 август 2010 година) не склучат договор за купување на станот го губат правото за купување на станот и истиот можат да го користат само врз основа на договор за закуп.

Судот, со цел да утврди што подразбира законодавецот под формулациите: користење на стан без соодветно оформена документација, евидентирани лица до 31 декември 2008 година и бесправно вселени лица направи анализа на образложението на Предлог-Законот, образложението на Дополнетиот Предлог-Закон, одредбите од Законот за домување и Годишниот извештај на Јавното претпријатие за стопанисување со станбен и деловен простор на Република Македонија за 2008 година и го утврди следното:

Од образложението на Предлог-Законот за домување, како и од образложението на Дополнетиот Предлог-Закон со кој се вградени амандмани на основниот текст на Предлог-Законот (меѓу нив и по однос на сега оспорениот член 139 став 4 од Законот) не се содржани податоци или појаснувања за ваквите формулации во оспорената одредба.

Во целината на Законот за домување, исто така, не се содржани дефиниции или пак одредби од кои на директен или индиректен начин ќе може да се утврди што сакал законодавецот да уреди преку креирањето на наведените формулации, на која точно целна група тие се однесуваат и зошто како важен момент се јавува 31 декември 2008 година, односно евиденцијата на овие лица како лица кои користат стан во сопственост на Република Македонија без соодветно оформена документација, или како бесправно вселени.

Со оглед на тоа што оспорениот став 1 од членот 139 од Законот предвидел овие лица да се евидентирани од страна на Јавното претпријатие за стопанисување со станбен и деловен простор на Република Македонија заклучно до 31 декември 2008 година, Судот изврши увид и во годишниот извештај на Јавното претпријатие за 2008 година. Од него произлегува дека Претпријатието направило евиденција на становите според нивниот статус на користење и тоа во 5 категории. Според таа евиденција во 2008 година (заклучно со 31.12.2008 година-датумот од оспорениот член 139 став 1 од Законот) 2014 станови се со станарско право, 996 станови се со времено решение, 638 станови без документација, 576 се диво вселени станови, а 791 станови со друг вид на корисник.

За првата категорија, односно станови каде има „носители на станарско право“, на страната 28 од Извештајот е содржано појаснување дека тука спаѓаат носители на станарско право со необновени договори за користење, како и закупци од категоријата со трансформирани решенија за закуп на станови од фондот на поранешната ЈНА, доделувани по основ на денационализација или доделувани согласно Законот за бранителите, но заедничко за сите е што тие станови можат да се откупат согласно Законот за продажба на општествени станови.

По однос на втората категорија “времени решенија” во Извештајот е појаснето дека во претходните пописи биле евидентирани само решенијата во кои е наведен временскиот рок за користење на станот, додека со најновиот попис во оваа категорија се категоризирани станови доделени согласно со член 34 од Законот за домување, каде времето на користење е врзано со „завршување на функцијата“ или „работно ангажирање“ и слично.

За третата категорија “без соодветна документација” се појаснува дека се во прашање станови во кои живеат блиски сродници на починат носител на станарското право, а кои имаат можност да го регулираат користењето на станарското право во постапката пред Министерството за транспорт и врски, сите корисници на времени решенија на кои им е истечен рокот (основот) за користење или поништени решенија, за кои постапките за исекување се уште не се правосилно завршени.

Според наведениот Извештај во четвртата категорија „бесправно вселени станови“ се подразбираат станови за кои не се обезбедени оригинални купопродажни договори од Министерството за транспорт и врски (што е услов за бришење); се водат судски постапки со кои се докажува дека лицата не се бесправно вселени, односно поседуваат документи кои Јавното претпријатие ги нема на увид; нерегулиран статус на носителите на станарското право поради претходен долг во Јавното претпријатие.

Последната категорија “друг вид на корисник” ги опфаќа празните, делумно срушените и опожарени станови.

Тргувајќи од фактот што Јавното претпријатие направило евиденција на становите според нивниот статус на користење во Извештајот за 2008 година, како и фактот што овој извештај (заклучно со 31 декември 2008 година) бил последниот што законодавецот го

имал на увид пред да го донесе Законот за домување во август 2009 година, Судот смета дека употребените формулации во оспорениот член 139 од Законот всушност се базираат на самиот извештај.

Наведениот Извештај, меѓутоа, по својот карактер не може да биде акт во кој се дефинираат одредени формулации и врз основа на нив да се креираат одредени норми за уредување на конкретни односи, бидејќи истиот е акт во кој се сумираат податоци, се дава приказ на состојбата за одреден временски период во одредена област, а законите се актите во кои се дефинира одредена проблематика, се уредуваат односи и се определува конкретен статус. Едно е јасно дека Јавното претпријатие посебно ги евидентира становите во кои живеат лица без соодветно оформена документација, бесправно вселени лица, и лица кои се сметаат за диво вселени.

Од изнесените причини, не навлегувајќи во правото на законодавецот да ја креира станбената политика и за таа цел да се определи на која категорија на граѓани и под кои услови ќе им овозможи откуп на станови кои се во државна сопственост, според Судот оспорениот член 139 ставови 1, 2 и 3 од Законот е правно проблематичен, недоволно јасно формулиран, недоречен и како таков остава можност за различна и произволна примена што не е во согласност со член 8 став 1 алинеја 3 од Уставот.

Дека е во прашање член од Законот кој може да се стави под сомнение по однос на владеењето на правото како темелна вредност на уставниот поредок произлегува и од образложението на Предлог-Законот за изменување и дополнување на Законот за домување, според кое во примената на овој закон биле констатирани одредени непрецизности и недоречености на одделни одредби, од каде се укажала потребата од допрецизирање и доуредување на истите, како би се овозможила нивна подоследна примена.

Од наведените причини, законодавецот во Законот за изменување и дополнување на Законот за домување („Службен весник на Република Македонија“ бр. 57/2010) 8 месеци по влегувањето во сила на основниот текст на Законот, меѓу другото, извршил корекција на дел од оспорениот член 139 од Законот и ја изменил содржината на членот 132. Според новата содржина на членот 132 од Законот, или поточно според ставот 7 од оваа одредба, членовите на семејно домаќинство кои нема да се стекнат со правото на користење на стан ќе се сметаат за корисници на стан во сопственост на Република Македонија без соодветно оформена документација, што според оценка на Судот преставува недоволно успешен обид за појаснување за кои лица всушност станува збор. Ова ако се има предвид дека Извештајот за такви лица ги смета и сите корисници на времени решенија на кои им е истечен рокот (основот) за користење или поништени решенија, за кои постапките за иселување се уште не се правосилно завршени, но истите не се опфатени во сегашниот член 132 од Законот, како и фактот што оспорениот член 139 и сегашниот член 132 од Законот не можат лесно да се доведат во корелација според нивната поместеност во Законот и според нивното различното уредување.

Во членот 139 од Законот е дадена можност за откуп на стан, доколу станот спаѓа во категоријата стан без соодветна документација, или за стан во кој бесправно се живее во кој идните закупци се евидентирани како корисници на станот до 31 декември 2008 година со можност да склучат договор за купување на станот (откуп на 25 години без сопствено учество по вредност утврдена согласно со прописот од членот 65 став 3) во рок од една година од денот на влегувањето во сила на овој закон, односно до 13 август 2010 година, а ако не склучат договор за купување на станот го губат правото за купување и истиот можат да го користат само врз основа на договор за закуп.

Според актуелниот член 132 од Законот, членовите на семејно домаќинство кои ќе се стекнат со закуп со право на откуп на станот, се должни барањето за откуп на станот да го поднесат до органот надлежен за вршење на работите од станбено-комунална област, најдоцна до 31 декември 2010 година. Во наведената одредба не се содржани условите за откуп на овие станови. Според тоа и натаму останува нејасно кои се лицата на кои законодавецот им дава можност за откуп на државните станови, зошто лицата од оспорениот член 139 од Законот имаат право на откуп заклучно со 13 август 2010 и зошто нивната евиденција, заклучно со 31 декември 2008 година како лица кои живеат во становите без соодветно оформена документација или како лица кои таму живеат бесправно е од суштинско значење за стекнување или губење на даденото право на откуп. Ако пак се земе предвид можноста од неажурно водење или пропуштање на евидентирањето не може да се избегне прашањето какви права ќе имаат лицата кои не биле внесени во евиденцијата или кај кои настанала промена по однос на носителот на правото на закуп (смрт, развод, престанок на вонбрачната заедница и слично) по овој датум и зошто истите би стекнувале или губеле права заради ваквата определба на законодавецот или заради ненамерниот пропуст во евидентирањето.

Според Судот, направената евиденција до критичниот момент-31 декември 2008 година, не само што не може да биде основ за стекнување или губење на правото, туку се јавува и како причина за ставање во различна правна положба на граѓаните кои се наоѓаат во иста статусна состојба и оди на штета на лицата кои не се евидентирани од страна на Јавното претпријатие по критичниот датум.

Воедно, Законот не содржи во доволна мера и уредување од кое ќе може со сигурност да се утврди која е минималната документација, кои се документите што треба да ги поседуваат лицата и од која постапка (управна или судска) за да се смета дека оформувањето на документацијата започнало, но не е довршено на начин како што бара Законот, од каде не е јасно врз основа на каква правна состојба се стекнува статус на корисник на стан без соодветно оформена документација, односно бесправно вселен корисник.

Имајќи предвид дека со оспорениот член 139 ставови 1, 2 и 3 од Законот се овозможува стекнување на право на сопственост, по пат на откуп по повластени услови, но при тоа не е јасно дефинирано на која категорија граѓани ќе се однесува вака дадената можност,

Судот смета дека го доведува во прашање гарантираното право на сопственост од членот 8 став 1 алинеја 6 и членот 30 од Уставот, бидејќи со вака нејасна формулација не се овозможува секој граѓанин што се наоѓа во иста правна состојба да има подеднаква можност да го оствари правото на сопственост.

Од анализата, пак, на ставот 4 од Законот произлегува дека ова право не се однесува на лицата кои добиле на користење стан согласно со Уредбата за начинот, условите и постапката за давање под закуп на станови во сопственост на Република Македонија. Имено, според членот 2 од Уредбата, за добивање стан под закуп, сопственост на Република Македонија барање до Комисијата за станбени прашања на Владата на Република Македонија можат да поднесат:

- лица избрани, именувани и назначени за вршење на јавни функции утврдени со Устав и закон;
- социјално загрозуени лица-станбено необезбедени согласно со Законот за социјална заштита и
- вработени во државните органи кои вршат посебни должности неопходни за остварување на основната функција на органот.

Според членот 3 од истата уредба, под избрани, именувани и назначени за вршење на јавни и други функции се сметаат лицата избрани, именувани и назначени од Собранието на Република Македонија, Претседателот на Република Македонија, Владата на Република Македонија, Уставниот суд на Република Македонија, органите на управата и управните организации, правосудните органи, Републичкиот судски совет, Народниот правобранител и Народната банка на Република Македонија.

Од анализата на оспорениот член 139 став 4 од Законот, како и од анализата на цитираните одредби од Уредбата, и нејзината целина произлегува дека за вака добиените станови на користење не се предвидува право на откуп.

Со оглед на тоа што членот 139 во ставовите 1, 2 и 3 од Законот предвидува право на откуп на становите за лицата кои истите, во даден момент, ги користат без соодветно оформена документација, за разлика од ставот 4 од истиот член од Законот кој не предвидел право за откуп на становите што се користат согласно цитираната Уредба произлегува дека во прашање се различни категории на општествени станови, за кои законодавецот има право, согласно политиката што ја спроведува во станбената област да се определи дали ќе бидат предмет на откуп или не. Меѓутоа, ставањето под сомнение на оспорениот член 139 ставови 1, 2 и 3 од Законот по однос на неговата согласност со член 8 став 1 алинеи 3 и 6, со член 9 и со член 30 од Уставот, неминовно бараше ставање под сомнение и на членот 139 став 4 од Законот, кој со отстранување од правниот поредок на ставовите 1, 2 и 3 би станал беспредметен и непри-менлив, иако сам по себе не е уставно проблематичен.

Врз основа на сето наведено произлегува дека оспорениот член 139 од Законот не е во согласност со членот 8 став 1 алинеи 3 и 6, членот 9 и членот 30 од Уставот.

7. Врз основа на изнесеното, Судот одлучи како во точката 1 од оваа одлука.

8. Оваа одлука Судот ја донесе со мнозинство гласови во состав од претседателот на Судот д-р Трендафил Ивановски и судиите д-р Наташа Габер-Дамјановска, Исмаил Дарлишта, Лилјана Ингилизова-Ристова, Вера Маркова, Бранко Наумоски, Игор Спировски, д-р Гзиме Старова и д-р Зоран Сулејманов.

У.бр.246/2009
14 јули 2010 година
Скопје

Претседател
на Уставниот суд на Република
Македонија,
д-р **Трендафил Ивановски**, с.р.

1847.

Уставниот суд на Република Македонија, врз основа на членовите 110 и 112 од Уставот на Република Македонија и член 70 од Деловникот на Уставниот суд на Република Македонија („Службен весник на Република Македонија“ бр.70/1992), на седницата одржана на 7 јули 2010 година, донесе

О Д Л У К А

1. СЕ УКИНУВААТ член 52 став 10, во делот: „жалба“ и член 53 став 2 алинеја 4 од Законот за безбедност и здравје при работа („Службен весник на Република Македонија“ бр.92/2007).

2. Оваа одлука произведува правно дејство од денот на објавувањето во „Службен весник на Република Македонија“.

3. Уставниот суд на Република Македонија, по иницијатива на Стамен Филипов од Скопје со Решение У.бр.255/2009 од 19 мај 2010 година, поведе постапка за оценување на членовите од Законот означени во точката 1 од оваа одлука.

Постапката беше поведена затоа што пред Судот основано се постави прашањето за согласноста на членовите од Законот означен во точката 1 од оваа одлука, со Уставот на Република Македонија.

4. Судот на седницата утврди дека според членот 52 од Законот:

(1) За прекршоците утврдени во членовите 56 и 57 од овој закон, прекршочна постапка води и прекршочна санкција изрекува органот на државната управа надлежен за работите од областа на трудот (во натамошниот текст: прекршочен орган).

(2) Прекршочната постапка од ставот (1) на овој член пред прекршочниот орган ја води Комисија за одлучување по прекршок (во натамошниот текст: Прекршочната комисија) формирана од страна на министерот кој раководи со органот на државната управа надлежен за работите од областа на трудот.

(3) Прекршочната комисија е составена од овластени службени лица вработени во органот на државната управа надлежен за работите од областа на трудот од кои еден ја врши функцијата на претседател на Прекршочната комисија.

(4) Прекршочната комисија е составена од три члена од кои:

- двајца дипломирани правници, од кои еден со положен правосуден испит со пет години работно искуство во својата област и

- еден член со висока стручна подготовка од областа на техничките науки, со пет години работно искуство во својата област,

(5) Прекршочната комисија се избира за времетраење од три години со право на реизбор на членовите.

(6) За претседател на Прекршочната комисија може да биде избран само дипломиран правник.

(7) Прекршочната комисија на прекршочниот орган одлучува по прекршоците утврдени во овој или друг закон и изрекува прекршочни санкции утврдени со овој закон, Законот за прекршоците и/или со друг закон.

(8) Покрај членовите на Прекршочната комисија, министерот кој раководи со органот надлежен за работите од областа на трудот, може да определи секретар на Прекршочната комисија кој врши административни работи за Комисијата и заменици членови кои по исклучок учествуваат во работата на Прекршочната комисија во случај на отсуство на некој од членовите.

(9) Прекршочната комисија донесува деловодник за својата работа.

(10) Против решението на Прекршочната комисија, со кое се изрекува прекршочна санкција може да се поднесе жалба за поведување на управен спор пред надлежниот суд“.

Според член 53 од истиот Закон:

(1) Министерот кој раководи со органот на државната управа надлежен за работите од областа на трудот може да формира повеќе прекршочни комисији кои ќе бидат надлежни за водење на прекршочна постапка за прекршоци за одделни области и/или за одделни подрачја од Република Македонија.

(2) Член на Прекршочната комисија може да се разреши:

- со истекот на времето за кое е именуван за член,
- по негово барање,
- со исполнување на условите за старосна пензија согласно со закон,
- ако е осуден со правосилна судска пресуда за кривично дело,
- ако му се утврди трајна неспособност,
- ако се утврди прекршување на прописите за водење на прекршочна постапка со правосилна одлука,
- ако не ги исполнува обврските кои произлегуваат од работењето во Прекршочната комисија и
- ако не пријавил постоење на конфликт на интереси за случај за кој решава Прекршочната комисија.

(3) Предлог за разрешување на член на комисија за случаите од ставот (2) алинеи 3 до 8 на овој член поднесува претседателот на Прекршочната комисија до министерот кој раководи со органот на државната управа надлежен за работите од областа на трудот.

(4) Прекршочната комисија има право да изведува докази и собира податоци кои се неопходни за утврдување на прекршокот, како и да врши други работи и презема дејствија утврдени со овој закон, Законот за прекршоците и/или со друг закон.

(5) Членовите на Прекршочната комисија се самостојни и независни во работата на Прекршочната комисија и одлучуваат врз основа на своето стручно знаење и самостојно убедување.

(6) Прекршочната комисија работи во совет, а одлучува со мнозинство гласови од вкупниот број на членови.

(7) Прекршочниот орган води единствена евиденција на прекршоците, изречените санкции и донесените одлуки на начин пропишан од министерот кој раководи со органот на државната управа надлежен за работите од областа на трудот по претходно мислење на министерот кој раководи со органот надлежен за работите од областа на правдата.

(8) Членовите на Прекршочната комисија имаат право на награда за својата работа во Прекршочната комисија што ја определува министерот кој раководи со органот на државната управа надлежен за работата од областа на трудот која треба да биде разумна и соодветна на значењето, обемот на работата на членовите и сложеноста на прекршоците.

5. Од содржината на членот 19 од Законот за управните спорови произлегува дека управниот спор се поведува со тужба, односно во Законот за управните спорови законодавецот оперира со зборот „тужба“, а не „жалба“, што јасно упатува на заклучокот дека зборот „жалба“ во оспорениот член 52 став 10 од Законот, се употребува „можеби поради техничка грешка“.

Во конкретниот случај, со членот 52 став 10 од Законот, а со тоа и со оспорениот дел, не се предвидува поднесување на тужба како што тоа е регулирано во нашиот правен систем, туку поднесување на жалба. Жалбата ја има својата основа во оправданата претпоставка дека првостепената одлука не мора секогаш да биде законита и спроведлива и поради тоа по жалбата одлучува секогаш повисок орган со што се прокламира двостепеноста во одлучувањето како една од гаранциите за остварување на правата и врз закон заснованите интереси. Притоа, ова правно средство остава можност за внатрешно решавање на настанатата состојба. Значи, кога станува збор за заштита на права пред суд, постапката не се поведува со жалба, како што тоа е предвидено во оспорениот дел на членот 52 став 10 од Законот, туку со тужба.

Самото постоење на зборот „жалба“ во оспорениот член од Законот, создава правна несигурност кај граѓаните што е спротивно на начелото на владеењето на правото кое во себе го содржи начелото на законитост, кое начело го обврзува законодавецот да конципира (формулира) прецизни, недвосмислени и јасни норми. Само јасните и прецизните норми можат да претставуваат солидна основа за законито постапување, што во случајов тоа не го обезбедува оспорената одредба од Законот.

Според Судот, оспорениот дел на членот 53 став 10 од Законот, не е во согласност со член 8 став 1 алинеја 3 од Уставот на Република Македонија, односно со начелото на владеењето на правото утврдено како темелна вредност на уставниот поредок на Република Македонија.

6. Според членот 53 став 2 алинеја 4 од Законот член на Прекршочната комисија може да се разреши ако е осуден со правосилна судска пресуда за кривично дело.

Една од темелните вредности на уставниот поредок, согласно член 8 став 1 алинеја 3 од Уставот е владеењето на правото.

Според член 9 став 2 од Уставот, граѓаните пред Уставот и законите се еднакви.

Според член 13 став 1 од Уставот, лицето обвинето за казниво дело ќе се смета за невино се додека неговата вина не биде утврдена со правосилна судска одлука, а според член 14 став 1 од Уставот, никој не може да биде казнет за дело кое пред да биде сторено не било утврдено со закон или со друг пропис како казниво дело и за кое не била предвидена казна.

Оспорената одредба од член 53 став 2 алинеја 4 од Законот, содржи еден од основите за разрешување на член на Прекршочната комисија. Од содржината на оспорената одредба произлегува дека осудата со правосилна судска пресуда за кривично дело, претставува основа за разрешување на член на Прекршочна комисија од тоа како е формулирана одредбата, произлегува дека оспорената одредба се однесува за осуда за кривично дело воопшто, без оглед на неговиот вид, природата или тежина и независно од видот и висината на санкцијата. Според Судот, со тоа се ограничува по сила на закон правото на член на Прекршочната комисија да ја врши оваа должност и во случај кога кривичното дело за кое лицето е осудено не е во никаква врска со вршењето на оваа дејност. Ваквата преопшта формулација на оспорената одредба не е доволно прецизна и јасна и како таква не обезбедува правна сигурност на граѓаните, што е еден од елементите на уставниот принцип на владеењето на правото.

Со оглед на тоа што во оспорената алинеја 4 од ставот 2 на членот 53 од Законот за безбедност и здравје при работа, не се наведени ниту видот на кривичните дела, ниту пак изречените санкции кои во конкретен случај би претставувале основ за престанување на мандатот на член на Прекршочната комисија, според Судот, произлегува дека осудата за кое било кривично дело, на која било кривична санкција е основ за престанок на должноста член на Прекршочната комисија. Поради непрецизност на одредбата, би можело да настане ситуација осудата за кривично дело кое нема никаква врска со должноста член на Прекршочната комисија, да биде основ за престанок на неговиот мандат.

Имајќи ја во вид формулацијата на наведената законска одредба, а тргнувајќи од уставно-судската анализа, Судот оцени дека истата е недоволно прецизна и јасна и како таква не обезбедува правна сигурност на граѓаните, како еден од елементите на принципот на владеењето на правото гарантирано со член 8 став 1 алинеја 3 од Уставот, поради што истата не е во согласност со овој член од Уставот.

7. Врз основа на изнесеното, Судот, одлучи како во точката 1 од оваа одлука.

8. Ова одлука Судот ја донесе, со мнозинство гласови, во состав од претседателот на Судот д-р Трендафил Ивановски и судиите д-р Наташа Габер-Дамјановска, Исмаил Дарлишта, Лилјана Ингилизова-Ристова, Вера Маркова, Бранко Наумоски, Игор Спировски, д-р Гези Старова и д-р Зоран Сулејманов.

У.бр.255/2009
7 јули 2010 година
Скопје

Претседател
на Уставниот суд на Република
Македонија,
д-р **Трендафил Ивановски**, с.р.

1848.

Уставниот суд на Република Македонија, врз основа на членовите 110 и 112 од Уставот на Република Македонија и член 70 од Деловникот на Уставниот суд на Република Македонија ("Службен весник на Република Македонија" бр.70/1992), на седницата одржана на 14 јули 2010 година, донесе

ОДЛУКА

1. СЕ УКИНУВА точка 2 од Решението за измени и дополнувања на Наставниот план за воспитно-образовната дејност на деветгодишното основно училиште, број 07-6323/1 од 27 август 2009 година, донесено од министерот за образование и наука на Република Македонија.

2. Оваа одлука произведува правно дејство од денот на објавувањето во „Службен весник на Република Македонија“.

3. Уставниот суд на Република Македонија по повод две поднесени иницијативи на Демократската младина на Албанците - ДПА и иницијатива на Здружението на граѓани „НВО Реалитети“ - Скопје со Решение У.бр.284/2009 и У.бр.70/2010 година, поведе постапка за оценување на уставноста и законитоста на точката од Решението означено во точката 1 од оваа одлука. Постапката беше поведена затоа што пред Судот основано се постави прашањето за неговата согласност со Уставот и Законот за основното образование.

Доносителот на актот министерот за образование и наука на Република Македонија, во определениот рок на Судот не достави одговор по наводите во решението за поведување постапка.

4. Судот на седницата утврди дека со точката 2 од оспореното решение се предвидува дека во Наставниот план од I до III одделение се воведува предметот македонски јазик за учениците од другите заедници со неделен фонд од 2 часа, односно 72 часа годишен фонд.

5. Согласно член 8 став 1 алинеја 4 од Уставот на Република Македонија, една од темелните вредности на уставниот поредок на Република Македонија, е поделбата на државната власт на законодавна, извршна и судска.

Според член 51 од Уставот во Република Македонија, законите мораат да бидат во согласност со Уставот, а сите други прописи со Уставот и со закон. Секој е должен да ги почитува Уставот и законите.

Според Амандман X точка 2 од Уставот, за закони кои директно ги засегаат културата, употребата на јазиците, образованието, личните документи и употребата на симболите, Собранието одлучува со мнозинство гласови од присутните пратеници, при што мора да има мнозинство гласови од присутните пратеници кои припаѓаат на заедниците кои не се мнозинство во Република Македонија. Спорот во врска со примената на оваа одредба го решава Комитетот за односи меѓу заедниците.

Според член 61 од Уставот, Собранието на Република Македонија е претставнички орган на граѓаните и носител на законодавната власт на Републиката. Според член 68 став 1 алинеја 2 од Уставот, Собранието на Република Македонија донесува закони и дава автентично толкување на законите.

Владата на Република Македонија, согласно член 88 од Уставот, е носител на извршната власт и своите права и должности Владата ги врши врз основа и во рамките на Уставот и законите.

Според член 89 став 1 од Уставот, Владата ја сочинуваат претседател и министри.

Според член 91 од Уставот, Владата на Република Македонија ја утврдува политиката на извршувањето на законите и другите прописи на Собранието и е одговорна за нивното извршување.

Според член 35 од Законот за Владата на Република Македонија за извршување на законите, Владата донесува уредби со законска сила, уредби, одлуки, упатства, програми, решенија и заклучоци.

Согласно член 36 став 3 од истиот закон, Владата со одлука одлучува за одделни прашања и мерки за извршување на законите; основа, стручни и други служби за своите потреби и заеднички служби за потребите на Владата и на министерствата и другите органи на државната управа, а според ставот 7 од истиот член од Законот, Владата со заклучок зазема ставови по прашањата што ги претресувала на седница; ги определува задачите на министерствата и органите на државната управа и задачите на своите служби и зазема ставови за прашањата од својата надлежност.

Од цитираните уставни и законски одредби произлегува дека основен принцип во организацијата и вршењето на власта е поделбата на државната власт на законодавна, извршна и судска, со што се исклучува можноста со акти на носителите на одделните функции на власта да се менуваат со Устав утврдените односи во рамките на општото постулирање на принципот на поделбата на државната власт и на посебните облици на неговото остварување. Во тие рамки, вршењето на законодавната функција не е само право, туку и обврска на Собранието, која не може, надвор од случаите утврдени во Уставот, со закон да се пренесува ниту на еден друг орган во уставниот систем, па во таа смисла ниту на Владата. Регулативната функција на Владата на Република Македонија, како носител на извршната власт е ограничена на донесување уредби и други прописи и општи акти, само за извршување на законите и другите прописи на Собранието.

Оспорениот акт е донесен врз основа на член 25 став 2 од Законот за основното образование („Службен весник на Република Македонија“ бр.103/2008).

Според член 1 од овој закон, со овој закон се уредува задолжителното основно образование што се остварува во основните училишта, како и дејноста на основното образование како дел од единствениот воспитно-образовен систем.

Во членот 2 од истиот закон е предвидено дека секое дете има право на основно образование (став 1). Се забранува дискриминација по основ на пол, раса, боја на кожата, национална, социјална, политичка, верска, имотна и општествена припадност во остварување на правата од основното воспитание и образование, утврдени со овој закон.

Членот 9 од Законот за основното образование, кој е поместен во Глава I со наслов „Основни одредби“ се предвидува дека воспитно-образовната работа во ос-

новното училиште се остварува на македонски јазик и неговото кирилско писмо (став 1). Во ставот 2 од овој член од Законот е предвидено дека за учениците на припадниците на заедниците кои следат настава на јазик различен од македонскиот јазик и неговото кирилско писмо, воспитно-образовната работа се изведува на јазикот и писмото на соодветната заедница на начин утврден со овој закон.

Според став 3 од членот 9 од Законот, учениците од ставот 2 на овој член задолжително го изучуваат и македонскиот јазик и неговото кирилско писмо.

Според член 25 став 2 од овој закон, во основното училиште воспитно-образовната работа се организира и остварува според наставен план и програми кои, на предлог на Бирото, ги утврдува министерот.

Генезата на цитираната законска одредба, според Судот, всушност произлегува од Амандман V од Уставот, односно истата е последица на уставната норма предвидена во Амандман V од Уставот со кој е заменет членот 7 од Уставот, Имено, Амандманот V ја регулира употребата на македонскиот јазик како службен јазик и неговото кирилско писмо. Така, во ставот 6 на Амандманот V од Уставот се предвидува дека во единиците на локалната самоуправа, јазикот и писмото што го користат најмалку 20% од граѓаните е службен јазик, покрај македонскиот јазик и неговото кирилско писмо. За употребата на јазиците и писмата на кои зборуваат помалку од 20% од граѓаните во единиците на локалната самоуправа, одлучуваат органите на единиците на локалната самоуправа.

Од содржината на Амандманот V на Уставот на Република Македонија произлегува дека тој се однесува на службените јазици во Република Македонија и нивното користење. Освен македонскиот јазик и неговото кирилско писмо, во овој Амандман се предвидува дека во Република Македонија, исто така, службен јазик заедно со неговото писмо е и друг јазик што го зборуваат најмалку 20% од граѓаните и тоа како што е определено со овој Амандман.

Во членот 48 став 1 од Законот за употреба на јазик што го зборуваат најмалку 20% од граѓаните во Република Македонија и во единиците на локалната самоуправа („Службен весник на Република Македонија“ бр.101/2008) е утврдено дека воспитно-образовната работа во основното училиште се изведува на македонски јазик и кирилското писмо.

Според ставот 2 на членот 48 од Законот, за припадниците на заедниците кои следат настава на јазик различен од македонскиот јазик и неговото кирилско писмо, воспитно-образовната работа се изведува на јазикот и писмото на соодветната заедница на начин утврден во овој закон.

Според ставот 3 на членот 4 од овој закон, учениците од ставот 2 на овој член, задолжително го изучуваат и македонскиот јазик.

Разгледувајќи ги наведените уставни и законски одредби, Судот утврди дека истите ја утврдуваат обigatorноста на употребата, односно изучувањето на македонскиот јазик, како службен јазик и неговото кирилско писмо како обврска на сите ученици во основното образование.

Начинот на изучувањето на македонскиот јазик и неговото кирилско писмо во основното училиште е утврдено во Глава II точка 4 од Законот за основното образование, со наслов „Организација на наставата во основното училиште“, каде е содржан и членот 42 од Законот. Имено, во членот 42 од овој закон е предвидено дека:

„(1) Воспитно-образовната работа во основното училиште опфаќа настава и други облици на организирана работа со учениците.

(2) Наставата во прво одделение ја изведува наставник по одделенска настава, педагог или наставник за предучилишно воспитание.

(3) Наставата во второ и трето одделение ја изведува наставник по одделенска настава или педагог.

(4) За изведување на наставата по англиски јазик од прво до трето одделение се вклучува наставник по англиски јазик.

(5) Наставата во четврто одделение ја изведува наставник по одделенска настава или педагог, освен за наставата по англиски јазик и за наставата по македонски јазик за учениците од припадниците на заедниците кои наставата ја остваруваат на јазик и писмо различни од македонскиот јазик и неговото кирилско писмо.

(6) Наставата во петто одделение продолжува да ја изведува наставник по одделенска настава или педагог, освен за наставата по англиски јазик и за наставата по македонски јазик за учениците од припадниците на заедниците кои наставата ја остваруваат на јазик и писмо различни од македонскиот јазик и неговото кирилско писмо, а по природни науки и техничко образование се вклучуваат и предметни наставници.

(7) Бројот на часовите на одделенскиот наставник по задолжителните предмети во петто одделение не може да биде помал од 20 часа во неделата вклучувајќи го часот на одделенската заедница.

(8) Наставата од шесто до девето одделение ја изведуваат предметни наставници.

(9) Во паралелките во кои има ученици со посебни образовни потреби може да се ангажира и дефектолог за работа со учениците со посебни образовни потреби.

(10) Во продолжениот престој за учениците од прво одделение воспитно-образовната работа ја изведуваат наставниците за одделенска настава, педагог или наставници за предучилишно воспитание, а од второ до петто одделение наставниците за одделенска настава или педагог“.

Од анализата на целината на Законот за основното образование, јасно произлегува дека членот 9 кој е поместен во Главата I „Основни одредби“ ја утврдува уставната обврска за изучување на македонскиот јазик и неговото кирилско писмо за сите ученици во основното училиште. Меѓутоа, со членот 42 од Законот, законодавецот ја уредува организацијата на наставата во основното училиште. Од одредбата на овој член произлегува дека наставата по македонски јазик за учениците од припадниците на заедниците кои наставата ја остваруваат на јазик и писмо различен од македонскиот јазик и неговото кирилско писмо, започнува во четврто одделение, со соодветен предметен наставник.

Тргнувајќи од содржината на наведената законска одредба, оспорениот акт на Министерот за образование и наука не е операционализација на Законот, односно истиот не е со цел за извршување на Законот, која намена ја има подзаконскиот акт, согласно член 55 од Законот за организација и работа на органите на државната управа, од причина што со овој акт се менува содржината и целите на Законот, што истовремено значи навлегување на извршната во законодавната власт и повреда на принципот на поделба на власта - член 8 став 1 алинеја 4 од Уставот.

Владата (во чиј состав се министрите), како носител на извршната власт има регулативна функција, која е ограничена само на донесување на уредби и други прописи и општи акти за извршување на законите, меѓутоа, министерот со оспорениот акт со точка 2 ги надминува овие рамки и истиот со пропишувањето, односно воведувањето на обврската на учениците на припадниците на заедниците кои следат настава на јазик различен од македонскиот јазик, да го изучуваат македонскиот јазик и неговото кирилско писмо од прво одделение, си пренесува дел од законодавната функција на Собранието, надвор од уставно утврдените случаи и услови, поради што, според Судот, во конкретниов случај оспорениот акт не е во согласност со Уставот на Република Македонија, односно со член 8 став 1 алинеја 4 од Уставот.

Според Судот, исто така, со оспорениот акт министерот за образование и наука постапува надвор од рамките предвидени во член 42 став 5 од Законот за основното образование, од причина што истиот нема ниту право, ниту обврска, која би произлегла од Законот, да воведува, односно пренесува обврска за изучување на македонскиот јазик на учениците на припадниците на заедниците од 1-во одделение. Имено, при постоење на законска одредба во која е предвидено кој и од кога ја изведува наставата во четврто одделение, оспорениот подзаконски акт не може да се прифати како операционализација на Законот, бидејќи истиот излегува надвор од законските овластувања.

Во однос на наводите во иницијативата за дискриминација, односно за ставање на учениците од албанската припадност во нерамноправна положба со учениците од македонска припадност, и за повреда на начелото на еднаквост на службените јазици, Судот оцени дека се неосновани, поради што не се впушти во нивна анализа.

6. Врз основа на изнесеното, Судот одлучи како во точката 1 од оваа одлука.

7. Оваа одлука Судот ја донесе со мнозинство гласови во состав од претседателот на Судот д-р Трендафил Ивановски и судиите д-р Наташа Габер-Дамјановска, Исмаил Дарлишта, Лилјана Ингилизова-Ристова, Вера Маркова, Бранко Наумоски, Игор Спировски, д-р Гзиме Старова и д-р Зоран Сулејманов.

У.бр.284/2009

У.бр.70/2010

14 јули 2010 година
Скопје

Претседател
на Уставниот суд на Република
Македонија,
д-р **Трендафил Ивановски**, с.р.

**РЕГУЛАТОРНА КОМИСИЈА ЗА ЕНЕРГЕТИКА
НА РЕПУБЛИКА МАКЕДОНИЈА****1849.**

Врз основа на член 19 став 1 алинеја 8 од Законот за енергетика („Службен весник на РМ“ бр. 63/06, 36/07 и 106/08), член 27, став 5 и став 6 од Правилникот за условите, начинот и постапката за издавање, менување, продолжување и одземање на лиценци за вршење на енергетски дејности („Службен весник на Република Македонија“ бр. 31/09) како и точка 3 од Одлуката за издавање на лиценца за вршење на енергетска дејност производство на електрична енергија од обновливи извори на енергија, УП1 Бр. 07-9 од 28.06.2010 година („Службен весник на Република Македонија“ бр. 85/10), Регулаторната комисија за енергетика на Република Македонија на ден 19.07.2010 година донесе

О Д Л У К А**ЗА УТВРДУВАЊЕ НА СОДРЖИНАТА НА ЛИЦЕНЦАТА ЗА ВРШЕЊЕ НА ЕНЕРГЕТСКА ДЕЈНОСТ ПРОИЗВОДСТВО НА ЕЛЕКТРИЧНА ЕНЕРГИЈА ОД ОБНОВЛИВИ ИЗВОРИ НА ЕНЕРГИЈА НА ДРУШТВО ЗА ТРАНСПОРТ, ПРОМЕТ И УСЛУГИ ГЕО-ЛИНК ГРОУП ДООЕЛ СКОПЈЕ**

1. На Друштво за транспорт, промет и услуги ГЕО-ЛИНК ГРОУП ДООЕЛ Скопје, му се утврдува содржината на лиценцата за вршење на енергетска дејност производство на електрична енергија од обновливи извори на енергија (од фотоволтаичен систем).

2. Содржината на лиценцата со правата и обврските на носителот на лиценцата пропишани во Прилог 1 на оваа одлука, станува составен дел на Одлуката УП1 Бр. 07-9 од 28.06.2010 година („Службен весник на Република Македонија“ бр. 85/10).

3. Со објавувањето на оваа одлука во „Службен весник на Република Македонија“ влегува во сила лиценцата донесена со Одлуката УП1 Бр. 07-9 од 28.06.2010 година („Службен весник на Република Македонија“ бр. 85/10).

4. Жалбата изјавена против оваа одлука не го одлага нејзиното извршување.

5. Оваа одлука влегува во сила со денот на објавувањето во „Службен весник на Република Македонија“.

УП1 Бр. 07-9
19 јули 2010 година
Скопје

Претседател,
Димитар Петров, с.р.

Прилог 1**Л И Ц Е Н Ц А
ЗА ВРШЕЊЕ НА ЕНЕРГЕТСКА ДЕЈНОСТ
ПРОИЗВОДСТВО НА ЕЛЕКТРИЧНА ЕНЕРГИЈА
ОД ОБНОВЛИВИ ИЗВОРИ НА ЕНЕРГИЈА****1. Име и седиштето на носителот на лиценцата**

Друштво за транспорт, промет и услуги ГЕО-ЛИНК ГРОУП ДООЕЛ Скопје со седиште на ул. „Вељко Влаховиќ“ бр. 18/кула 22, Скопје, Република Македонија

2. Енергетската дејност за која се издава лиценцата

Производство на електрична енергија од обновливи извори на енергија

3. Датум на издавање на лиценцата

19 јули 2010 година

4. Датум до кога важи лиценцата

19 јули 2045 година

5. Евидентен број на издадената лиценца

EE - 58.01.1/10

6. Број на деловниот субјект – 6161197**7. Единствен даночен број – 4030006611746****8. Вид и обем на енергетската дејност што ќе се врши**

Како енергетска дејност производство на електрична енергија од обновливи извори на енергија, во смисла на оваа лиценца, се смета производство на електрична енергија што носителот на лиценцата ќе го врши со фотоволтаичен систем, во обем согласно техничките карактеристики на производниот капацитет.

9. Локација на вршење на енергетската дејност

Носителот на лиценцата, енергетската дејност производство на електрична енергија од обновливи извори на енергија од фотоволтаичен систем ќе ја врши во објект изграден на К.П. 1529/1 и К.П. 1529/3 К.О, Илинден во н.м Илинден, Скопје.

10. Производни капацитети со кои се врши енергетската дејност

Носителот на лиценцата, енергетската дејност производство на електрична енергија од обновливи извори на енергија ќе ја врши со производните капацитети наведени во Прилог 2 кој е составен дел од оваа лиценца.

11. Право на приклучување, пристап и користење на системот за дистрибуција на електрична енергија

Носителот на лиценцата има право на приклучување, пристап и користење на системот за дистрибуција на електрична енергија заради непречено вршење на енергетската дејност производство на електрична енергија во согласност со закон, друг пропис и општ акт, како и во согласност со Мрежните правила за дистрибуција на електрична енергија одобрени од страна на Регулаторната комисија за енергетика.

12. Права и обврски за носителот на лиценца

Со оваа лиценца се определуваат начинот и условите за вршење на енергетската дејност производство на електрична енергија, правата и обврските на Друштвото за транспорт, промет и услуги ГЕО-ЛИНК ГРОУП ДООЕЛ Скопје (во понатамошниот текст: носител на лиценцата) и неговото учество на пазарот на електрична енергија

Носителот на лиценцата е должен да:

- ги почитува законите, другите прописи и општи акти кои се однесуваат на заштита на конкуренцијата, заштита на потрошувачите, заштита на животната средина, заштита на работниците, заштита на техничките средства и опрема;

- ги почитува, Пазарните правила, Мрежните правила за дистрибуција на електрична енергија, правилниците и другите прописи кои ги пропишува или одобрува Регулаторната комисија за енергетика во согласност со закон;

- се придржува кон законите, прописите, стандардите, препораките и други општи акти,

- доколку носителот на лиценцата се стекне со Одлука за одобрување на користење на повластена тарифа за откупување на целокупната произведена електричната енергија од фотоволтаичен систем, да го почитува Договорот склучен со МЕПСО АД Скопје, односно Операторот на пазарот на електрична енергија, за откуп на целокупната произведена електрична енергија;

- обезбеди сигурно, безбедно, континуирано и квалитетно производство и испорака на електрична енергија до точката на прием во системот за дистрибуција на електрична енергија;

- обезбеди достапност на планираната електрична моќност, енергија до точката на прием во системот за дистрибуција на електрична енергија;

- го достави Договорот за откуп на електрична енергија, до Регулаторната комисија за енергетика;

- се придржува кон склучениот Договор за откуп на електрична енергија;

- доставува извештаи за опремата, постројките, плановите за одржување, планираната расположливост до носителот на лиценца за вршење на енергетска дејност управување со системот за дистрибуција на електрична енергија во согласност со Мрежните правила за дистрибуција на електрична енергија.

13. Планирање на одржување на производните капацитети

Заради сигурно и ефикасно функционирање на производните капацитети кои се вклучени во процесот на производство на електрична енергија, носителот на лиценцата е должен истите да ги одржува во исправна и функционална состојба,

Носителот на лиценцата е должен секоја година, најдоцна до 10 март, до Регулаторната комисија за енергетика да поднесе План за одржување на производните капацитети за период од пет години, годишна програма за реализација на планот, како и мислење за усогласеност на Планот од носителот на лиценца за вршење на енергетска дејност управување со системот за дистрибуција на електрична енергија.

Планот за одржување на производните капацитети особено треба да содржи:

- опис на функционална состојба на производните капацитети;

- потреба од ревитализација на производните капацитети;

- финансиски извори за реализација на планот.

14. Обврска за информирање

Носителот на лиценцата е должен да им ги обезбеди на операторот на електроенергетскиот систем, операторот на пазарот на електрична енергија, снабдувачот со електрична енергија на тарифни потрошувачи на мало и носителот на лиценца за вршење на енергетска дејност управување со системот за дистрибуција, сите

потребни податоци и информации кои се неопходни за извршувањето на нивните обврски од лиценците, во согласност со Мрежните правила за пренос на електрична енергија, Мрежните правила за дистрибуција на електрична енергија и Пазарните правила.

15. Обврска за одвоена сметководствена евиденција

Носителот на лиценцата е должен:

- во своите интерни пресметки да води одвоена евиденција за секоја од енергетските дејности за кои што поседува лиценца за вршење на енергетска дејност;

- во согласност со сметководствените стандарди со кои се уредува сметководственото работење на претпријатието да изготвува финансиски извештаи кои ќе обезбедат информации за средствата, обврските, капиталот, приходите и расходите со резултатите од работењето, како и паричните текови на претпријатието; и

- да обезбедува консолидирани финансиски извештаи.

16. Доверливост на информациите

Носителот на лиценцата е должен во согласност со закон, да обезбеди и да гарантира доверливост на деловните податоци и информации кои при вршењето на енергетската дејност производство на електрична енергија ги добива од сите учесници на пазарот на електрична енергија.

17. Обврска за доставување на Годишен извештај за финансиското и деловното работење

Носителот на лиценцата е должен до Регулаторната комисија за енергетика најдоцна до 10 март во тековната година да достави годишен извештај за делокругот на своето работење, вклучувајќи го и извештајот за финансиското и деловното работење во претходната година. Годишниот извештај со сите прилози задолжително се доставува и во електронска форма.

Годишниот извештај треба да содржи податоци за:

1. обемот на производство на електрична енергија во текот на претходната година, вкупно и за секој произведен капацитет поодделно (вкупна количина на произведената и испорачаната електрична енергија на точка на прием во системот за дистрибуција на електрична енергија, сопствена потрошувачка, број и времетраење на планираните и непланираните прекин, како и за причините за нивно настанување);

2. финансиски извештај за енергетската дејност производство на електрична енергија, составен од:

- биланс на состојба и биланс на успех,

- извештај за промените во главнината,

- извештај за паричните текови,

- применетите сметководствени политики, и

- други објаснувачки белешки подготвени во согласност со меѓународните сметководствени стандарди;

3. превземени мерки во текот на претходната година за:

- заштита на објектите и средствата преку кои се врши енергетската дејност од надворешни влијанија и хавари, како и нивно осигурување,

- заштита при работа,

- обука и стручно усовршување на вработените заради сигурно, безбедно и квалитетно вршење на енергетската дејност,

- заштита на животната средина, животот и здравјето на луѓето,

- спроведување на мониторинг врз сопственото работење,

- обезбедување на услови за сигурно, континуирано и квалитетно вршење на енергетската дејност,
- обезбедување на енергетска ефикасност,
- вршење на енергетската дејност во услови на кризна состојба, како и воена и вонредна состојба;

4. остварување на годишната програма за реализација на Планот за одржување на производните капацитети, во претходната година;

5. извршување на програма за ремонти во претходната година;

6. состојба со кадровска екипираност за извршување на поделни задачи при вршењето на енергетската дејност производство на електрична енергија;

7. извршени инспекциски надзори и контроли од страна на надлежни инспекциски и други државни органи, со приложени фотокопии на записниците, извештаите и решенијата од извршените надзори и контроли;

8. бизнис план за тековната година и оценка за реализирање на бизнис планот во претходната година;

9. превземени мерки за подобрување на квалитетот на услугата.

18. Обврска за доставување на други извештаи, информации и податоци во врска со вршењето на енергетската дејност

Носителот на лиценцата е должен до Регулаторната комисија за енергетика да доставува:

- во писмена и/или електронска форма, месечни и квартални извештаи за количините на произведената и испорачаната електрична енергија на точка на прием во системот за дистрибуција на електрична енергија;

- известување за сите околности, настани и промени кои што имаат или би можеле да имаат влијание врз вршењето на енергетската дејност производство на електрична енергија.

19. Мерење на произведената електрична енергија и моќност

Мерење на произведената, односно испорачаната електрична енергија во дистрибутивниот систем се врши во пресметковното мерно место во постапка и начин утврден согласно Мрежните правила за дистрибуција на електрична енергија.

20. Физичка заштита на производниот капацитет од надворешни влијанија и хаварии

Носителот на лиценцата е должен во рок од шест месеци од датумот на издавање на оваа лиценца да донесе План за физичка заштита на производните капацитети и должен е истиот да го достави до Регулаторната комисија за енергетика.

21. Обврска за овозможување на пристап до производните единици и непосреден увид во документацијата

Носителот на лиценцата е должен по барање на Регулаторната комисија за енергетика, да и овозможи непосреден увид во целокупната документација, како и пристап во објектите, деловните простории, простори, инсталациите, како и на средствата и опремата потребни за вршење на енергетската дејност, во согласност со Правилникот за условите, начинот и постапката за издавање, менување и одземање на лиценци за вршење на енергетски дејности.

22. Квалитет на услугата

Носителот на лиценцата е должен да обезбеди технички средства и други услови кои ќе овозможат постојан квалитет на произведената електрична енергија, согласно пропишаните услови за снабдување со електрична енергија и Мрежните правила за дистрибуција на електрична енергија.

Носителот на лиценцата е должен да врши постојан мониторинг на параметрите кои го определуваат квалитетот на произведената електрична енергија и по барање на Регулаторната комисија за енергетика, да доставува писмен извештај за движењето на сите параметри кои што го определуваат квалитетот на произведената електрична енергија во определен временски период.

23. Изменување и дополнување на лиценцата

Изменувањето и дополнувањето на оваа лиценца ќе се врши исклучиво во согласност со одредбите од Правилникот за условите, начинот и постапката за издавање, менување и одземање на лиценци за вршење на енергетски дејности.

24. Мерки во случај на неисполнување на обврските од страна на носителот на лиценцата

Доколку носителот на лиценцата не ги исполнува обврските содржани во оваа лиценца, Регулаторната комисија за енергетика ќе превземе мерки согласно Правилникот за условите, начинот и постапката за издавање, менување и одземање на лиценци за вршење на енергетски дејности.

Прилог 2


I. Општи податоци за фотоволтаичниот систем:

- година на почеток на градба: 2010
- година на завршеток на градба: 2010
- година на почеток на работа: 2010
- проценет животен век на фотоволтаичниот систем: 25 години
- број на фотоволтаични модули, номинална единична и вкупна моќност и претпоставена количина на произведена електрична енергија во зависност од просечно очекуваните сончеви часови: 226 модули x 220 W = 49.720 kW x 2259 сончеви часови/годишно = 112.317.480 kWh
- број на фотоволтаични модули: 226
- годишно сончево зрачење на таа локација: 2259 часови/годишно
- очекувано годишно производство на електрична енергија: 112.317.480 kWh

II. Информација за опремата и друга техника кои се применети во проектот:

1. Фотоволтаични панели
 - a. Производител SUNPOWER CORP
 - b. Тип на панели PL-220 QP-D 220 Wp
2. Инвертер
 - a. Производител FRONIUS
 - b. Тип FRONIUS IG Plus, две единици IG Plus 150-3 и две единици IG 120-3
3. Кабли за поврзување на фотоволтаични панели
 - a. Производител Solar Kabel
4. Конектори за фотоволтаични кабли
 - a. Производител TYCO

III. Шема на поврзување:



1850.

Врз основа на член 19 став 1 алинеја 8 од Законот за енергетика („Службен весник на РМ“ бр. 63/06, 36/07 и 106/08), член 27, став 5 и став 6 од Правилникот за условите, начинот и постапката за издавање, менување, продолжување и одземање на лиценци за вршење на енергетски дејности („Службен весник на Република Македонија“ бр. 31/09) како и точка 3 од Одлуката за издавање на лиценца за вршење на енергетска дејност производство на електрична енергија од обновливи извори на енергија, УП1 Бр. 07-10 од 28.06.2010 година („Службен весник на Република Македонија“ бр. 85/10), Регулаторната комисија за енергетика на Република Македонија на ден 19.07.2010 година донесе

О Д Л У К А**ЗА УТВРДУВАЊЕ НА СОДРЖИНАТА НА ЛИЦЕНЦАТА ЗА ВРШЕЊЕ НА ЕНЕРГЕТСКА ДЕЈНОСТ ПРОИЗВОДСТВО НА ЕЛЕКТРИЧНА ЕНЕРГИЈА ОД ОБНОВЛИВИ ИЗВОРИ НА ЕНЕРГИЈА НА ДРУШТВОТО ЗА ВНАТРЕШНА И НАДВОРЕШНА ТРГОВИЈА ПЕТРО М ДОО ИЛИНДЕН**

1. На Друштвото за внатрешна и надворешна трговија ПЕТРО М ДОО Илинден со седиште на ул. Нас. Илинден бр. 66, Илинден, му се утврдува содржината на лиценцата за вршење на енергетска дејност производство на електрична енергија од обновливи извори на енергија (од фотоволтаичен систем).

2. Содржината на лиценцата со правата и обврските на носителот на лиценцата пропишани во Прилог 1 на оваа одлука, станува составен дел на Одлуката УП1 Бр. 07-10 од 28.06.2010 година („Службен весник на Република Македонија“ бр. 85/10).

3. Со објавувањето на оваа одлука во „Службен весник на Република Македонија“ влегува во сила лиценцата донесена со Одлуката УП1 Бр. 07-10 од 28.06.2010 година („Службен весник на Република Македонија“ бр. 85/10).

4. Жалбата изјавена против оваа одлука не го одлага нејзиното извршување.

5. Оваа одлука влегува во сила со денот на објавувањето во „Службен весник на Република Македонија“.

УП1 Бр. 07-10
19 јули 2010 година
Скопје

Претседател,
Димитар Петров, с.р.

Прилог 1**Л И Ц Е Н Ц А****ЗА ВРШЕЊЕ НА ЕНЕРГЕТСКА ДЕЈНОСТ
ПРОИЗВОДСТВО НА ЕЛЕКТРИЧНА ЕНЕРГИЈА
ОД ОБНОВЛИВИ ИЗВОРИ НА ЕНЕРГИЈА****1. Име и седиштето на носителот на лиценцата**

Друштво за внатрешна и надворешна трговија ПЕТРО М ДОО Илинден со седиште на ул. Нас. Илинден бр. 66, Илинден, Република Македонија

2. Енергетската дејност за која се издава лиценцата

Производство на електрична енергија од обновливи извори на енергија

3. Датум на издавање на лиценцата

19 јули 2010 година

4. Датум до кога важи лиценцата

19 јули 2045 година

5. Евидентен број на издадената лиценца

EE - 57.01.1/10

6. Број на деловниот субјект – 5548110**7. Единствен даночен број – 4030001423259****8. Вид и обем на енергетската дејност што ќе се врши**

Како енергетска дејност производство на електрична енергија од обновливи извори на енергија, во смисла на оваа лиценца, се смета производство на електрична енергија што носителот на лиценцата ќе го врши со фотоволтаичен систем, во обем согласно техничките карактеристики на производниот капацитет.

9. Локација на вршење на енергетската дејност

Носителот на лиценцата, енергетската дејност производство на електрична енергија од обновливи извори од фотоволтаичен систем ќе ја врши во објект изграден на К.П. 1528/1 К.О, Илинден во н.м. Илинден, Скопје.

10. Производни капацитети со кои се врши енергетската дејност

Носителот на лиценцата, енергетската дејност производство на електрична енергија од обновливи извори на енергија ќе ја врши со производните капацитети наведени во Прилог 2 кој е составен дел од оваа лиценца.

11. Право на приклучување, пристап и користење на системот за дистрибуција на електрична енергија

Носителот на лиценцата има право на приклучување, пристап и користење на системот за дистрибуција на електрична енергија заради непречено вршење на енергетската дејност производство на електрична енергија во согласност со закон, друг пропис и општ акт, како и во согласност со Мрежните правила за дистрибуција на електрична енергија одобрени од страна на Регулаторната комисија за енергетика.

12. Права и обврски за носителот на лиценца

Со оваа лиценца се определуваат начинот и условите за вршење на енергетската дејност производство на електрична енергија, правата и обврските на Друштвото за внатрешна и надворешна трговија ПЕТРО М ДОО Илинден (во понатамошниот текст: носител на лиценцата) и неговото учество на пазарот на електрична енергија

Носителот на лиценцата е должен да:

- ги почитува законите, другите прописи и општи акти кои се однесуваат на заштита на конкуренцијата, заштита на потрошувачите, заштита на животната средина, заштита на работниците, заштита на техничките средства и опрема;

- ги почитува, Пазарните правила, Мрежните правила за дистрибуција на електрична енергија, правилниците и другите прописи кои ги пропишува или одобрува Регулаторната комисија за енергетика во согласност со закон;

- се придржува кон законите, прописите, стандардите, препораките и други општи акти,

- доколку носителот на лиценцата се стекне со Одлука за одобрување на користење на повластена тарифа за откупување на целокупната произведена електрична енергија од фотоволтаичен систем, да го почитува Договорот склучен со МЕПСО АД Скопје, односно Операторот на пазарот на електрична енергија, за откуп на целокупната произведена електрична енергија;

- обезбеди сигурно, безбедно, континуирано и квалитетно производство и испорака на електрична енергија до точката на прием во системот за дистрибуција на електрична енергија;

- обезбеди достапност на планираната електрична моќност, енергија до точката на прием во системот за дистрибуција на електрична енергија;

- го достави Договорот за откуп на електрична енергија, до Регулаторната комисија за енергетика;

- се придржува кон склучениот Договор за откуп на електрична енергија;

- доставува извештаи за опремата, постројките, плановите за одржување, планираната расположливост до носителот на лиценца за вршење на енергетска дејност управување со системот за дистрибуција на електрична енергија во согласност со Мрежните правила за дистрибуција на електрична енергија.

13. Планирање на одржување на производните капацитети

Заради сигурно и ефикасно функционирање на производните капацитети кои се вклучени во процесот на производство на електрична енергија, носителот на лиценцата е должен истите да ги одржува во исправна и функционална состојба,

Носителот на лиценцата е должен секоја година, најдоцна до 10 март, до Регулаторната комисија за енергетика да поднесе План за одржување на производните капацитети за период од пет години, годишна програма за реализација на планот, како и мислење за услогласеност на Планот од носителот на лиценца за вршење на енергетска дејност управување со системот за дистрибуција на електрична енергија.

Планот за одржување на производните капацитети особено треба да содржи:

- опис на функционална состојба на производните капацитети;

- потреба од ревитализација на производните капацитети;

- финансиски извори за реализација на планот.

14. Обврска за информирање

Носителот на лиценцата е должен да им ги обезбеди на операторот на електроенергетскиот систем, операторот на пазарот на електрична енергија, снабдувачот со електрична енергија на тарифни потрошувачи на мало и носителот на лиценца за вршење на енергетска дејност управување со системот за дистрибуција, сите потребни податоци и информации кои се неопходни за извршувањето на нивните обврски од лиценците, во согласност со Мрежните правила за пренос на електрична енергија, Мрежните правила за дистрибуција на електрична енергија и Пазарните правила.

15. Обврска за одвоена сметководствена евиденција

Носителот на лиценцата е должен:

- во своите интерни пресметки да води одвоена евиденција за секоја од енергетските дејности за кои што поседува лиценца за вршење на енергетска дејност;

- во согласност со сметководствените стандарди кои се уредува сметководственото работење на претпријатието да изготвува финансиски извештаи кои ќе обезбедат информации за средствата, обврските, капиталот, приходите и расходите со резултатите од работењето, како и паричните текови на претпријатието; и

- да обезбедува консолидирани финансиски извештаи.

16. Доверливост на информациите

Носителот на лиценцата е должен во согласност со закон, да обезбеди и да гарантира доверливост на деловните податоци и информации кои при вршењето на енергетската дејност производство на електрична енергија ги добива од сите учесници на пазарот на електрична енергија.

17. Обврска за доставување на Годишен извештај за финансиското и деловното работење

Носителот на лиценцата е должен до Регулаторната комисија за енергетика најдоцна до 10 март во тековната година да достави годишен извештај за делокругот на своето работење, вклучувајќи го и извештајот за финансиското и деловното работење во претходната година. Годишниот извештај со сите прилози задолжително се доставува и во електронска форма.

Годишниот извештај треба да содржи податоци за:

1. обемот на производство на електрична енергија во текот на претходната година, вкупно и за секој произведен капацитет поодделно (вкупна количина на произведената и испорачаната електрична енергија на точка на прием во системот за дистрибуција на електрична енергија, сопствена потрошувачка, број и времетраење на планираните и непланираните прекини, како и за причините за нивно настанување);

2. финансиски извештај за енергетската дејност производство на електрична енергија, составен од:

- биланс на состојба и биланс на успех,

- извештај за промените во главнината,

- извештај за паричните текови,

- применетите сметководствени политики, и

- други објаснувачки белешки подготвени во согласност со меѓународните сметководствени стандарди;

3. превземени мерки во текот на претходната година за:

- заштита на објектите и средствата преку кои се врши енергетската дејност од надворешни влијанија и хаварии, како и нивно осигурување,

- заштита при работа,

- обука и стручно усовршување на вработените заради сигурно, безбедно и квалитетно вршење на енергетската дејност,

- заштита на животната средина, животот и здравјето на луѓето,

- спроведување на мониторинг врз сопственото работење,

- обезбедување на услови за сигурно, континуирано и квалитетно вршење на енергетската дејност,

- обезбедување на енергетска ефикасност,

- вршење на енергетската дејност во услови на кризна состојба, како и воена и вонредна состојба;

4. остварување на годишната програма за реализација на Планот за одржување на производните капацитети, во претходната година;

5. извршување на програма за ремонти во претходната година;

6. состојба со кадровска екипираност за извршување на поделни задачи при вршењето на енергетската дејност производство на електрична енергија;

7. извршени инспекциски надзори и контроли од страна на надлежни инспекциски и други државни органи, со приложени фотокопии на записниците, извештаите и решенијата од извршените надзори и контроли;

8. бизнис план за тековната година и оценка за реализирање на бизнис планот во претходната година;

9. превзементи мерки за подобрување на квалитетот на услугата.

18.Обврска за доставување на други извештаи, информации и податоци во врска со вршењето на енергетската дејност

Носителот на лиценцата е должен до Регулаторната комисија за енергетика да доставува:

- во писмена и/или електронска форма, месечни и квартални извештаи за количините на произведената и испорачаната електрична енергија на точка на прием во системот за дистрибуција на електрична енергија;

- известување за сите околности, настани и промени кои што имаат или би можеле да имаат влијание врз вршењето на енергетската дејност производство на електрична енергија.

19. Мерење на произведената електрична енергија и моќност

Мерење на произведената, односно испорачаната електрична енергија во дистрибутивниот систем се врши во пресметковното мерно место во постапка и начин утврден согласно Мрежните правила за дистрибуција на електрична енергија.

20. Физичка заштита на производниот капацитет од надворешни влијанија и хаварии

Носителот на лиценцата е должен во рок од шест месеци од датумот на издавање на оваа лиценца да донесе План за физичка заштита на производните капацитети и должен е истиот да го достави до Регулаторната комисија за енергетика.

21. Обврска за овозможување на пристап до производните единици и непосреден увид во документацијата

Носителот на лиценцата е должен по барање на Регулаторната комисија за енергетика, да и овозможи непосреден увид во целокупната документација, како и пристап во објектите, деловните простории, простори, инсталациите, како и на средствата и опремата потребни за вршење на енергетската дејност, во согласност со Правилникот за условите, начинот и постапката за издавање, менување и одземање на лиценци за вршење на енергетски дејности.

22. Квалитет на услугата

Носителот на лиценцата е должен да обезбеди технички средства и други услови кои ќе овозможат постојан квалитет на произведената електрична енергија, согласно пропишаните услови за снабдување со електрична енергија и Мрежните правила за дистрибуција на електрична енергија.

Носителот на лиценцата е должен да врши постојан мониторинг на параметрите кои го определуваат квалитетот на произведената електрична енергија и по барање на Регулаторната комисија за енергетика, да доставува писмен извештај за движењето на сите параметри кои што го определуваат квалитетот на произведената електрична енергија во определен временски период.

23. Изменување и дополнување на лиценцата

Изменувањето и дополнувањето на оваа лиценца ќе се врши исклучиво во согласност со одредбите од Правилникот за условите, начинот и постапката за издавање, менување и одземање на лиценци за вршење на енергетски дејности.

24. Мерки во случај на неисполнување на обврските од страна на носителот на лиценцата

Доколку носителот на лиценцата не ги исполнува обврските содржани во оваа лиценца, Регулаторната комисија за енергетика ќе превземе мерки согласно Правилникот за условите, начинот и постапката за издавање, менување и одземање на лиценци за вршење на енергетски дејност.

Прилог 2

I. Општи податоци за фотоволтаичниот систем:

- година на почеток на градба: 2010
- година на завршеток на градба: 2010
- година на почеток на работа: 2010
- проценет животен век на фотоволтаичниот систем: 25 години
- број на фотоволтаични модули, номинална единична и вкупна моќност и претпоставена количина на произведена електрична енергија во зависност од просечно очекуваните сончеви часови: 226 модули x 220 W = 49.720 kW x 2259 сончеви часови/годишно = 112.317.480 kWh
- број на фотоволтаични модули: 226
- годишно сончево зрачење на таа локација: 2259 часови/годишно
- очекувано годишно производство на електрична енергија: 121.302.878 kWh (поради инсталирани уреди за следење на патеката на Сонцето)

II. Информација за опремата и друга техника кои се применети во проектот:

1. Фотоволтаични панели
 - a. Производител SUNPOWER CORP
 - b. Тип на панели PL-220 QP-D 220 Wp
2. Инвертер
 - a. Производител FRONIUS
 - b. Тип FRONIUS IG Plus, три единици IG Plus 150-3 и една единица IG 120V-3
3. Уреди за следење на патеката на Сонцето
 - a. Производител DEGER ENERGIE
 - b. Deger tracker 5000 HD, 3000 HD
4. Кабли за поврзување на фотоволтаични панели
 - a. Производител Solar Kabel
5. Конектори за фотоволтаични кабли
 - a. Производител TYCO

1851.

Регулаторната комисија за енергетика на Република Македонија врз основа на член 19 став 1 алинеја 8, а во врска со член 39 и член 52 од Законот за енергетика („Службен весник на РМ“ бр. 63/06, 36/07 и 106/08) како и член 15 став 2 алинеја 2 од Правилникот за условите, начинот и постапката за издавање, менување и одземање на лиценци за вршење на енергетски дејности („Службен весник на РМ“ бр. 31/09), постапувајќи по барањето на Друштвото за енергетика, производство, трговија и услуги ФОТОН увоз-извоз ДООЕЛ Босилово, за издавање на лиценца за вршење на енергетска дејност производство на електрична енергија од обновливи извори на енергија, на седницата одржана на 19.07.2010 година, донесе

ОДЛУКА

ЗА ИЗДАВАЊЕ НА ЛИЦЕНЦА ЗА ВРШЕЊЕ НА ЕНЕРГЕТСКА ДЕЈНОСТ ПРОИЗВОДСТВО НА ЕЛЕКТРИЧНА ЕНЕРГИЈА ОД ОБНОВЛИВИ ИЗВОРИ НА ЕНЕРГИЈА

1. На Друштвото за енергетика, производство, трговија и услуги ФОТОН увоз-извоз ДООЕЛ Босилово со седиште на ул. Населено место без уличен систем, бр. 241, Босилово, му се издава лиценца за вршење на енергетска дејност производство на електрична енергија од обновливи извори на енергија.

2. Енергетската дејност производство на електрична енергија носителот на лиценцата ќе ја врши преку фотоволтаичен систем изведен на три надстрешници, лоцирани на на КП 3512 и КП 3514, КО Босилово.

3. Правата и обврските на носителот на лиценцата во поглед на вршењето на енергетската дејност производство на електрична енергија од обновливи извори на енергија ќе бидат утврдени во прилог кон одлуката за утврдување на содржината на лиценцата, која ќе биде објавена во „Службен весник на Република Македонија“ по доставувањето до Регулаторната комисија за енергетика на Република Македонија на Одобрението за употреба на објектот и потребните документи од Табела 24, точка III, од Прилог 1 од Правилникот за условите, начинот и постапката за издавање, менување и одземање на лиценци за вршење на енергетски дејности („Службен весник на РМ“ бр. 31/09).

4. Оваа одлука ќе се објави во „Службен весник на Република Македонија“, а ќе влезе во сила по исполнување на условите утврдени во точка 3 од оваа одлука.

УП1 Бр. 07-15
19 јули 2010 година
Скопје

Претседател,
Димитар Петров, с.р.

1852.

Врз основа на член 19 став 1 алинеја 8 и член 45 од Законот за енергетика („Службен весник на Република Македонија“ бр.63/06, 36/07 и 106/08), член 38 и 39 од Правилникот за условите, начинот и постапката за издавање, менување, продолжување и одземање на лиценци за вршење на енергетски дејности („Службен весник на РМ“ бр. 31/09), Регулаторната комисија за енергетика на Република Македонија, постапувајќи по Барањето на Друштвото за производство, трговија и услуги Мали Хидро Електрани ЛЕТНИЧКИ ИЗВОРИ ДОО Скопје, на седницата одржана на 19.07.2010 година, донесе

ОДЛУКА

ЗА ИЗМЕНУВАЊЕ И ДОПОЛНУВАЊЕ НА ОДЛУКАТА ЗА УТВРДУВАЊЕ НА СОДРЖИНАТА НА ЛИЦЕНЦАТА ЗА ВРШЕЊЕ НА ЕНЕРГЕТСКА ДЕЈНОСТ ПРОИЗВОДСТВО НА ЕЛЕКТРИЧНА ЕНЕРГИЈА НА ДРУШТВОТО ЗА ПРОИЗВОДСТВО, ТРГОВИЈА И УСЛУГИ МАЛИ ХИДРО ЕЛЕКТРАНИ ЛЕТНИЧКИ ИЗВОРИ ДОО СКОПЈЕ

1. Во Одлуката за утврдување на содржината на лиценцата за вршење на енергетска дејност производство на електрична енергија на Друштвото за производство, трговија и услуги Мали Хидро Електрани ЛЕТНИЧКИ ИЗВОРИ ДОО Скопје, бр. 02-2379/1 од 26.10.2009 година („Службен весник на Република Македонија“ бр. 130/09), се вршат следните измени и дополнувања:

1. Во Прилог 1 насловен како Лиценца за вршење на енергетска дејност производство на електрична енергија во точката 5 евидентниот број се менува и гласи:

„ЕЕ-38.01.1/09.2/10“.

2. Во Прилог 1 насловен како Лиценца за вршење на енергетска дејност производство на електрична енергија во точката 9, на крајот на реченицата точката се брише и се додаваат зборовите:

„и во малата хидроелектрана МХЕ Охрид 3, лоцирана на К.П. бр. 43, 43/1, 45/2 и 45/3 КО Велестово м.в. Вршек, Општина Охрид.“

3. Во Прилог 2 на крајот се додаваат зборовите:

„Технички карактеристики на опремата за производство на електрична енергија вградена во МХЕ Охрид 3:

- Број на производни единици – една (1) производна единица;
- Номинална моќност на МХЕ – 229 kW;

АГРЕГАТ:

- Број на агрегати – 1 (еден)
- Година на пуштање во работа на агрегат: 2010
- Проценет животен век на агрегатот – 40 години

ТУРБИНА

Тип на турбина	Пелтон, хоризонтална	
Нето пад	184	[m]
Номинален проток	0,14	[m ³ /s]
Брзина на ротација	750	[1/min]
Номинална моќност	229	[kW]

ГЕНЕРАТОР

Број на единици 1
Тип на генератор синхрон
Вратио хоризонтално
Работен напон 0,4 kV
Фреквенција 50 Hz
Ротациона брзина 750 RPM
Номинална моќност 300 kVA
Фактор на моќност (cos φ) 0,80
Ниво на заштита IP23
Ладење воздушно
Класа на изолација F

ТРАНСФОРМАТОР

Работен напон 0,4/10 kV/kV
Моќност 400 kVA
Фреквенција 50 Hz
Номинален напон на краток спој 6%
Број на фази: 3
Тип: сув трансформатор

- Сопствена потрошувачка – максимално 15 kW“.

2. Жалбата изјавена против оваа Одлука не го одлага нејзиното извршување.

3. Оваа одлука влегува во сила со денот на објавувањето во „Службен весник на Република Македонија“.

УП1 Бр. 07-22
19 јули 2010 година
Скопје

Претседател,
Димитар Петров, с.р.

1853.

Регулаторната комисија за енергетика на Република Македонија, врз основа на член 19, алинеја 7, од Законот за енергетика („Службен весник на РМ“ бр.63/06, 36/07 и 106/08), член 11 и член 15, став 3 од Тарифниот систем за продажба на природен гас на тарифни потрошувачи („Службен весник на РМ“ бр. 94/2005 и 43/2010), постапувајќи по барањето на Дирекцијата за Технолошки Индустриски Развојни Зони (ДТИРЗ) – Скопје, за определување на продажна цена на природен гас за тарифни потрошувачи приклучени на системот за дистрибуција на природен гас во ТИРЗ – Скопје, во третиот квартал од 2010 година, на седницата одржана на 20 јули 2010 година, донесе

О Д Л У К А

ЗА УТВРДУВАЊЕ НА ПРОДАЖНА ЦЕНА НА ПРИРОДЕН ГАС ЗА ТАРИФНИ ПОТРОШУВАЧИ ПРИКЛУЧЕНИ НА СИСТЕМОТ ЗА ДИСТРИБУЦИЈА НА ПРИРОДЕН ГАС ВО ТЕХНОЛОШКО-ИНДУСТРИСКА РАЗВОЈНА ЗОНА-СКОПЈЕ ВО ТРЕТИОТ КВАРТАЛ ОД 2010 ГОДИНА

Член 1

1. На Дирекцијата за Технолошки Индустриски Развојни Зони (ДТИРЗ) – Скопје, како вршител на енергетските дејности дистрибуција на природен гас, управување со системот за дистрибуција на природен гас и снабдување со природен гас на тарифните потрошувачи приклучени на системот за дистрибуција на природен гас, продажната цена на природниот гас за третиот квартал од 2010 година, се утврдува да изнесува 27,6743 ден/nm³.

2. Во продажната цена на природниот гас од став 1 на овој член, содржани се:

2.1. Трошоци за набавка на природниот гас во третиот квартал од 2010 година, во износ од 22,7779 ден/nm³ и цена за услугата снабдување на тарифните потрошувачи непосредно приклучени на системот за

пренос на природен гас, во износ од 0,1081 ден/nm³, утврдени со Одлуката за определување продажна цена на природен гас во третиот квартал од 2010 година („Службен весник на РМ“ бр. 94/10);

2.2. Цената за услугата пренос и управување со системот за пренос на природен гас, во износ од 1,3460 ден/nm³, утврдена со Одлуката за одобрување на цена за вршење на дејностите пренос на природен гас и управување со системот за пренос на природен гас за регулиран период 2010 - 2012 („Службен весник на РМ“ бр. 44/10);

2.3. Цената за вршење на дејностите дистрибуција на природен гас, управување со системот за дистрибуција на природен гас и снабдување со природен гас на тарифните потрошувачи приклучени на системот за дистрибуција на природен гас, во износ од 3,4423 ден/nm³, утврдени со Одлуката за одобрување на цената за регулиран период за вршење на дејностите дистрибуција на природен гас, управување со системот за дистрибуција на природен гас и снабдување со природен гас на тарифните потрошувачи приклучени на системот за дистрибуција на природен гас („Службен весник на РМ“ бр. 44/10).

3. Цената од член 1, точка 1 од оваа одлука, е пресметена без данок на додадена вредност.

Член 2

Оваа одлука влегува во сила со денот на објавувањето во „Службен весник на Република Македонија“.

УП1 Бр. 08-34
20 јули 2010 година
Скопје

Претседател,
Димитар Петров, с.р.

ДИРЕКЦИЈА ЗА РАДИАЦИОНА СИГУРНОСТ

1854.

Врз основа на член 26-д, став 1, точка 12 од Законот за заштита од јонизирачко зрачење и радијациона сигурност („Службен весник на Република Македонија“, бр. 48/02 и 135/07), директорот на Дирекцијата за радијациона сигурност, донесе

**П РА В И Л Н И К
ЗА МАКСИМАЛНО ДОЗВОЛЕНИ КОЛИЧИНИ
НА РАДИОНУКЛИДИ ВО МЕТАЛИТЕ, ГРАДЕЖНИТЕ МАТЕРИЈАЛИ, ВЕШТАЧКИТЕ ЃУБРИВА,
ПЕПЕЛ ОД ТЕРМОЕЛЕКТРАНИТЕ И ОТПАДНИОТ МАТЕРИЈАЛ ОД РУДНИЦИ И ТОПИЛНИЦИ**

Член 1

Со овој правилник се пропишуваат максимално дозволените количини на радионуклиди во металите, градежните материјали, вештачките ѓубрива, пепел од термоелектраните и отпадниот материјал од рудници и топилници.

Член 2

Одделни поими употребени во овој правилник го имаат следново значење:

1) Остаток од работни активности е пепел од термоелектраните кој се генерира при согорување на фосилните горива и отпаден материјал од рудници и топилници, како и било кој материјал којшто потекнува од работни активности утврдени согласно прописите за заштита од јонизирачко зрачење и радијациона сигурност, а кои што правниот субјект кои ги поседува ги отфрла или има намера или е потребно да ги отфрли, материјали кои потекнуваат од минати работни активности, а кои се преместени од самото место, како и материјали ископани од контаминирани места.

2) Индекс на активност е бездимензионална величина која се пресметува врз основа на резултатите добиени од мерењата на активноста на даден радионуклид на единица маса од материјалот.

Член 3

Одредбите на овој правилник не се однесуваат на радионуклиди кои се генерираат во нуклеарната индустрија или при примената на јонизирачкото зрачење.

Член 4

Концентрацијата на активност на радионуклидите присутни во металите, вештачките ѓубрива и остатоците од работни активности не треба да надминуваат 5 Bq/g за K-40 и 0,5 Bq/g за останати радионуклиди од природно потекло и нивоата на изземање за радионуклиди од вештачко потекло за материјали со маса поголема од еден тон согласно со Правилникот за критериуми за изземање на извор на јонизирачко зрачење и исклучување на изложеност на дефиниран извор од контрола.

Во исклучителни ситуации, концентрацијата на активност во вештачките ѓубрива може да ги надмине нивоата од став 1 на овој член, но само доколку истото се однесува на природни радиоактивни извори.

Член 5

За ограничување на изложеноста на населението на јонизирачко зрачење кое потекнува од градежните материјали се користат акциони нивоа.

Член 6

Акционото ниво за дозата на населението која е последица на изложеноста на населението на гама зрачење кое потекнува од градежните материјали кои се користат при изградба на градежни објекти изнесува 0,3 mSv во текот на една година.

Кога изложеноста на населението на гама зрачење е ограничено на вредноста од став 1 на овој член, веројатноста дека активноста на единица волумен воздух за радонот ослободен во затворените простории од употребените градежни материјали ги надминува референтните нивоа согласно прописите за заштита од јонизирачко зрачење и радијациона сигурност е многу мала.

Член 7

За проценка дали акционото ниво ја надминало вредноста утврдена во член 6 став 1 на овој правилник се користи индекс на активност.

Доколку индексот на активност од став 1 на овој член е поголем од 0,5 тогаш се смета дека правниот субјект врши работна активност согласно прописите за заштита од јонизирачко зрачење и радијациона сигурност и истиот спроведува истрага за изложеноста на јонизирачкото зрачење која е последица на вршењето на таа работна активност.

Правниот субјект доставува извештај за наодите од истрагата од став 2 на овој член до Дирекцијата за радијациона сигурност во рок од 15 дена по завршување на истрагата.

Член 8

Индексот на активност I_1 за градежниот материјал кој се користи при изградба на градежните објекти изнесува:

$$I_1 = \frac{C_{Th}}{200 \frac{Bq}{kg}} + \frac{C_{Ra}}{300 \frac{Bq}{kg}} + \frac{C_K}{3000 \frac{Bq}{kg}}$$

каде C_{Th} , C^{Ra} и C^K се активности на ^{232}Th , ^{226}Ra и ^{40}K на единица маса од материјалот изразени во $\frac{Bq}{kg}$.

Индексот I_1 од став 1 на овој член се користи и за материјалите кои се користат за пополнување под или во непосредна близина на градбата.

Доколку индексот на активност I_1 од став 1 на овој член е помал или еднаков на 0,5 тогаш градежниот материјал може да се користи без ограничување во поглед на неговата радиоактивност.

Индексот на активност I_1 од став 1 на овој член може да достигнува вредност 2 единствено за вештачки добиени или други материјали со ограничена примена.

Член 9

Со денот на влегување во сила на овој правилник престануваат да се применуваат одредбите за максимални граници за радиоактивна контаминација на градежни материјали од Правилникот за максимални граници на радиоактивна контаминација на човековата средина и за вршење на деконтаминација („Службен лист на СФРЈ“ бр. 8/87).

Член 10

Овој правилник влегува во сила осмиот ден од денот на објавувањето во „Службен весник на Република Македонија“.

Бр.01-860/2
16 јули 2010 година
Скопје

Директор,
д-р Нузи Шахин, с.р.

**ВО ИЗДАНИЕ НА ЈП СЛУЖБЕН ВЕСНИК НА РМ
ИЗЛЕЗЕ ОД ПЕЧАТ ИЗДАНИЕТО**



1

300,00



НОВО

300,00

2

**НАЈНОВИ
ИЗДАНИЈА**



ПОРАЧКА БР. 98

Со ова неотповикливо го порачувам изданието под реден број: 1) во _____ примероци;
2) во _____ примероци.

Доказот за извршена уплата на жиро с-ка 300000000188798 и порачката ги испраќаме по пошта на адреса бул. „Партизански одреди“ бр. 29, п. фах 51, 1000, Скопје, или на телефакс број + 389-2-551-24-01.

Порачател: _____ Место: _____
ул. _____ бр. _____, тел./факс _____

Во _____, _____ 2010 година.

(М.П.)

Потпис на порачателот _____



www.sivesnik.com.mk
contact@sivesnik.com.mk

Издавач: ЈП СЛУЖБЕН ВЕСНИК НА РЕПУБЛИКА МАКЕДОНИЈА, ц.о.-Скопје
бул. „Партизански одреди“ бр. 29. Поштенски фах 51.
Директор и одговорен уредник - Тони Трајанов.
Телефон: +389-2-55 12 400.
Телефакс: +389-2-55 12 401.

Претплатата за 2010 година изнесува 9.200,00 денари.
„Службен весник на Република Македонија“ излегува по потреба.
Рок за рекламации 15 дена.
Жиро-сметка: 300000000188798.
Депонент на Комерцијална банка, АД - Скопје.
Печат: ГРАФИЧКИ ЦЕНТАР ДООЕЛ, Скопје.

ISSN 0354-1622



2010098